

आयतार, 14 ऑगस्ट 2022

लोकभाशेंत लोकांचो आवाज

# भांगरभूंय

सिंधूक संवसारीक वस्तादपण सर्त चुकतली >>8



(नारायण पिसुर्लेकार)

## तिठ्यार

### ‘राज्यांनी तुरदाळ सांठ्याची म्हायती दिवची’

**नवी दिल्ली:** तुरदाळ कितली उपलब्ध आसा आनी तुरदाळीचे दर हाचेर केंद्र सरकाराची नदर आसा. कारण सांठेधारकांनी तुरदाळीच्या सांठ्या विशीं म्हायती उक्ती करप आतां सक्तीचे केल्ल्याचे सरकारान म्हणलां. हे विशीं केंद्र सरकारान राज्यांक आनी केंद्रशासीत प्रदेशांक तुरदाळ सांठ्याची म्हायती सांठेधारकांनी मॉनिटरिंग पोर्टलाचेर दिवची, अशें निर्देश दिल्यात.

### सोनिया गांधी परतून कोरोना पॉझिटिव्ह

**नवी दिल्ली:** काँग्रेसची अध्यक्षा सोनिया गांधी हांकां परतून कोरोनाचो संसर्ग जाला. दोन म्हयन्या पयली तांकां कोरोनाचो संसर्ग जाल्लो. पक्षाचे म्हणयारे आनी खासदार जयराम रमेश हांणी ट्विटर वयल्यान ही म्हायती दिली. सोनिया गांधी हांची भलायकी स्थीर आसून तांकां सध्या आयसोलेशनांत दवरल्या. कोरोना विशींच्या सगल्या प्रोटोकॉल्सांक पाळो दिवन ती उपचार घेता.

### सलमान रश्दी हांची भलायकी हुस्क्याची

**वॉशिंग्टन:** भारतीय वंशाचे ब्रिटीश-अमेरिकन लेखक सलमान रश्दी हांचेर अस्तंत न्यूयॉर्कांत जीवघेणो हल्लो जाला. रश्दी अस्तंत न्यूयॉर्कांत एके कार्यावळींत व्याख्यान दितना एकल्यान तांचेर चाकवान हल्लो केलो. हे घडणुके उपरांत रश्दी हांकां उपचारा खातीर हॉस्पिटलांत दाखल केल्या. तांची भलायची हुस्क्याची आसा.

## तापमान

चडांत चड	28
उण्यांत उणें	26

## भांगर-रुप्याचें मोल

भांगर (10 ग्राम ) रु. 54,175  
रुपे (एक कील) रु. 59,300

## दावखूल

महेश दिवेकार



तुमकां पयलींच सांगिल्लें, वावुरप्यां वांगडा फुगडी घालूं नाकात. आतां फुडले वेंचणुके भेरेन सुरोण घेयात.

## देशाची एकात्मता तिगोवपांत कला, साहित्याचें व्हड योगदान

राज्यपाल श्रीधरन पिल्लई हांचे हस्तुकीं साहित्यिकांचो भोवमान



राज्यपाल श्रीधरन पिल्लई हांचे हस्तुकीं भोवमान स्विकारले उपरांत दामोदर मावजो, श्रद्धा गरड, अनुजा जोशी आनी ज्ञानेश्वर पाटील. वांगडा रिटा पिल्लई.

### भांगरभूंय । प्रतिनिधी

**पणजी :** स्वातंत्र्य ही संकल्पना समजून घेवप गरजेचें. भारत हो विविधतायेन संपन्न देश आसा. ताका लागून सगल्यांक सगल्या प्रकाराचे स्वातंत्र्य मेळपाक जाय. आमच्या वैविध्यपूर्ण देशांत स्वातंत्र्याची संकल्पना तिगोवपांत तशेंच देशाची

# सरपंच, उपसरपंचपदा खातीर 22वेर वेंचणुको

अधिसुचोवणी जारी, 62 पंचायती बायलां खातीर राखीव

### भांगरभूंय । प्रतिनिधी

**पणजी :** शुक्रार निकाल जाहीर जाल्ल्या राज्यांतल्या 186 पंचायतींच्या सरपंच आनी उपसरपंचपदांच्या निवडी खातीर 22 ऑगस्टाक वेंचणुको जातल्यो. पंचायत संचालक सिव्ही हळर्णकार हांणी हे विशींची अधिसुचोवणी जारी केल्या.

मजगतीं, 186 पंचायतींतल्यान 62 पंचायतींच्या सरपंचपदार बायलांची नेमणूक जातली. 10 ऑगस्टाक मतदान जाल्ल्या 186 पंचायतींचो निकाल शुक्रार जाहीर जाला. ह्या वेंचणुकांनी 1,528 पंच वेंचून आयले. 64 जाण पयलींच विरोधाविणें वेंचून आयिल्ले. ताका लागून ही वेंचणूक 1,464 प्रभागां खातीर जाल्ली. वेंचणुकेंत वट्ट 5,038 उमेदवार रिणांत आशिल्ले. तातूंतल्या



जायत्या जाणांक येस मेळ्ळो. कांय पंचायतींतल्या नागरिकांनी परंपरीक उमेदवारांक कुशीक दवरून नव्या दमाच्या तरणाट्यांक संद दिल्या. तशेंच जायत्या पंचायतींनी प्रस्थापीत

## बायलां सरपंचपद आशिल्ल्यो पंचायती

- **पेडणें** : पालयें, केरी-तेरेखोल, तोरशें, तुयें, वारखंड-नागझर, विर्नोडें
- **बार्देस** : पिळर्ण-मार्ग, रेयशमागूश, रेवोडें, सात्वादीर द मुंद, सांगोल्डे, शिवाली-सडयें, शिरसय, सुकूर, पोंबुर्फा, उसकय-पालयें-पुनोळा, वेर्ला-काणका
- **दिवचल** : मुळगांव, पिळगांव, साळ, शिरगांव, सुर्ला, वेळगें
- **सत्तरी** : नगरगांव, पर्यें, केरी, सांवड्डें
- **तिसवाडी** : सांव मातियास, पोरणें गोंय, शिरदोन-पाळे, सांताक्रुज, सांत इस्तेव्ह, आगशी
- **फोंडें** : पंचवाडी, कवळें, शिरोडें,

वेर्लींग-प्रियोळ-कुंकळयें, वेरें-वायुर्मे, वाडी तळावली

- **साश्ट** : कोलवा, पारोडा, रुमडामळ-दवर्ली, सां जुझे दी आरियाल, सारझोरा, सेरावली, तळावली, वार्का, वेळ्ळी
- **मुरगांव** : माजोड्डें-उतोड्डें, सांकवाळ, वेळसांव, वेर्णा
- **धारबांदोडें** : साकोड्डें
- **सागें** : रिवण, सांवड्डें, उगें
- **केपें** : मोरपिरा, नाकेरी-बेतूल, शेल्डें
- **काणकोण** : लोलयें-पोळे, पैंगीण, श्रीस्थळ

मेळटलो, हाचे कडेन लागल्यात. 62 पंचायती बायलां खातीर राखीव दवरल्यात. जाल्यार 64 पंचायतींनी उपसरपंचपदाचो मान बायलांक मेळटलो.

## तिगां उमेदवारांक एकूय मत ना

14 उमेदवारांक फक्त एक मत, 187 जाणांक 10 च्या भितर मतां

### भांगरभूंय । प्रतिनिधी

**पणजी :** पंचायतींच्यो वेंचणुको मतपत्रिका वरवीं जावनूय तीन उमेदवारांक एकूय मत पडूंक नाशिल्ल्याचे मुखार आयला. तशेंच 14 उमेदवारांक फक्त एक मत, जाल्यार 187 जाणांक 10 परस उणीं मतां पडिल्ल्याचे निकालांतल्यान उक्तें जालां.

विधानसभा, लोकसभांच्यो वेंचणुको ईव्हीएम मशिना वरवीं जातात. तातूंत घोळ घावपाक मेळट्य, असो दावो करून गोंय सयत देशभरांतल्या विरोधी पक्षां कडल्यान ह्यो वेंचणुको लेगीत मतपत्रिके वरवीं घेवपाची मागणी जाता. पूण राज्यांत हालींच जाल्ल्या पंचायत वेंचणुकां खातीर रिणांत आशिल्ल्या तिगां उमेदवारांक एकूय मत मेळूंक ना. हातूंत त्या उमेदवारांन स्वताचें मत लेगीत स्वताक दिवेंक ना

10 परस उणीं मतां पडिल्ल्यो पंचायती			
■ पेडणें : 15	■ फोंडें : 16	■ केपें : 12	
■ दिवचल : 14	■ साश्ट : 27	■ काणकोण : 2	
■ बार्देस : 56	■ मुरगांव : 10	■ वट्ट : 187	
■ तिसवाडी : 22	■ धारबांदोडें : 2		
■ सत्तरी : 8	■ सागें : 3		

काय? असो प्रस्न उपस्थीत जाला.

राज्य वेंचणूक आयोगान जारी केल्ल्या निकाला प्रमाण बार्देस म्हालांतल्या हणजून पंचायतींतलो प्रभाग 8, साश्टींत वार्का पंचायतींतलो प्रभाग 7, आनी पेडणें म्हालांतल्या वारखंड पंचायतीच्या प्रभाग 1 तल्या उमेदवाराक एकूय मत मेळूंक ना. फक्त एक मत मेळिल्ल्या उमेदवारांची संख्या 14 आसा. दिवचलेंतल्या आमोणा पंचायतींचो प्रभाग 4त, शिरगांव पंचायत प्रभाग

5, कोलवाळ पंचायत प्रभाग 9, परा पंचायत प्रभाग 4, सारझोरा पंचायत प्रभाग 2, मोर्ले पंचायत प्रभाग 1, करमळी पंचायत प्रभाग 1, मडकय पंचायत प्रभाग 7, धारगळ पंचायत प्रभाग 3, पालयें पंचायत प्रभाग 1, सांकवाळ पंचायत प्रभाग 5, बाळ्ळी पंचायत प्रभाग 6 तशेंच फातर्पा आनी नाकेरी पंचायत प्रभाग एकांत देकी एका उमेदवाराक फक्त एकूच मत पडिल्ल्याचें निकालांतल्यान दिसून आयला.

गोंय सरकार

# आझादी का अमृत महोत्सव

## उदका स्रोत खातें

### राष्ट्राक सलाम

कांय म्हत्वाच्यो उपलब्धी

अंजुणें शिंगपणावळ प्रकल्प

साळावली शिंगपणावळ प्रकल्प

गांजे, सत्तरींतलो बांद

बंधाऱ्यांची माळ

राज्याची उदकाची सुरक्षीतताय सुनिश्चीत खातीर यत्न शेतीचे शाश्वत उदरगती खातीर, उद्देग आनी पिवपाचें उदक.

**आतां अभिमानान सादर करता**

आमचे मोगाळ दूरदर्शी प्रधानमंत्री श्री नरेंद्र मोदी हांच्या आश्रयाखाला, आनी सगल्यांक वांगडा घेवन मुखार वचपी भोवमानादीक मुख्यमंत्री डॉ. प्रमोद सावंत आनी भोवमानादीक उदका स्रोत मंत्री श्री. सुभाष ए. शिरोडकार

**"अमृत सरोवर मिशन"**

(राज्यांतल्या 150 परंपारीक तळ्यांचें नवीकरण करपाचें अभियान)

**श्री नरेंद्र मोदी**  
भोवमानादीक प्रधानमंत्री

**डॉ. प्रमोद सावंत**  
गोंयचे भोवमानादीक मुख्यमंत्री

**स्वातंत्र्य झुजारी वा तांच्या नात्यांतले, शहीदांच्या नात्यांतल्या आनी ज्येश्ठ नागरीक हांचें हस्तुकीं 35 सुवातांचेर राष्ट्रीय ध्वज हुबयतले**

01 - टांकी सत्यरुष देवळा लागसार, बस्तोडें, बार्देस	18 - हेतें तळें, बायडा-चिंचोणे, साश्ट
02 - अंजुणे तळें (पंचायती लागसार) अंजुणें, बार्देस	19 - कोलवें टांकी, काम्पो, साश्ट
03 - महादशी तळें, रेवोडें, बार्देस	20 - मैतोळें, कुडटरी, साश्ट
04 - गणपती देवूळ तांकी, माडेल, बार्देस	21 - नवदुर्गा टांकी, बोरी, फोंडें
05 - सुलभाट तळें, पिलार, तिसवाडी	22 - पंचमी टांकी, खांडेपार, फोंडें
06 - मयें तळें, मयें, दिवचल	23 - धोंडशी टांकी, बांदोडें, फोंडें
07 - सागरची तळी, नावें, दिवचल	24 - कर्लमे टांकी, केरी, फोंडें
08 - कोळंब टांकी, कारापूर, दिवचल	25 - विजयदुर्गा टांकी, केरी, फोंडें
09 - महादेव तळी, मेणकूरें, दिवचल	26 - दायगोडे टांकी, केरी, फोंडें
10 - सांतेरी तळी, कुडणें सांखळी, दिवचल	27 - सातोडें टांकी, केरी, फोंडें
11 - आंबेगाळ तळी, पाळी, सांखळी, दिवचल	28 - कुलर्न टांकी कवीना, सावयवेंर, फोंडें
12 - आजोबा देवस्थान, केरी हांगा टांकी	29 - तारीवाडो टांकी, शिरोडें, फोंडें
13 - सांविनी तळें, आंबेली, साश्ट	30 - चिकनगळ टांकी, शिरोडें, फोंडें
14 - रांतोलेम, आंबेली, साश्ट	31 - तरवळें टांकी, शिरोडें, फोंडें
15 - मडवळें टांकी, असोळणें, साश्ट	32 - नंदा तळें, कोंपार, काकोडें केपें
16 - व्हडलें तळें, बाणावली, साश्ट	33 - शेल्डें टांकी, कुडचडें, केपें
17 - दुर्गा तळें, चिंचोणे, साश्ट	34 - सांसमोळें टांकी, मुरगांव, वास्को
	35 - मोनेप टांकी, खोतीगांव, काणकोण

**आमी सगले अभियानाचो भाग जावया. उत्सवांत सामील जायात - मुख्य अभियंतो (उदका स्रोत)**

हांचो भोवमान जालो. ह्या वेळार राज्यपाल उलयताले.

राज्यपालांनी भोवमानीत केल्ल्या साहित्यिकांची तोखणाय केली. खासा करून श्रद्धा गरड हिका तिचे फुडले वाटचालीक शुभेत्सा दिवन येसाची तेंगशी गांठपाक उर्बा दिवपी भावना उक्तायली.

जिणेंत जायतीं दुख्खां येतात.

परिस्थिती मुखार आमी शरण वतात. जगपाची कसलीच आस्त उरना तेन्ना बरीं पुस्तकां मनशांक

उजवाड दाखयतात. वाचनान जिणेक

➔ पान 2 चेर



# मतदारसंघाची सर्वांगी उदरगत होच संकल्प

## डॉ. चंद्रकांत शेट्ये: आदर्श गांवा खातीर पंचायतींक पुराय आदार

■ भांगरभूंय । प्रतिनिधी

**दिवचल:** दिवचल मतदारसंघांत आमदार म्हूण वेंचून आयल्यार पांच म्हयने जाल्यात. तली लेगीत पंचायत वेंचणुकेंत लेगीत लोकांनी आमकां व्हड येस मेळोवन दिलां. समाजकारण हो आमचो अजेंडा ना. राजकारण आनी राजकी मतभेद पुरायेन कुशीक दवरून सगळ्यांक वांगडा घेवन दरेका पंचायत विभाग आनी मतदारसंघ आदर्श विकासाभिमुख करप होच आमचो संकल्प आसा, अशें दिवचलचे आमदार डॉ. चंद्रकांत शेट्ये हांणी पत्रकार परिशदेंत सांगलें.

डॉ. शेट्ये हांणी 12 ऑगस्टाक राती कडेन आपल्या मुळगांव, साळ, मेणकुर्ने, धुमार्शें, लाटंबार्शें ह्या चार पंचायतींनी जैतवंत जाल्ल्या उमेदवारां वांगडा पत्रकार परिशद घेवन उदरगतीच्यो येवजण्यो जाहीर केल्या. ह्या वेळार प्रदीप रेवोडकार, त्रिशा राणे, रामा गांवकार, ऋश्ना



आपल्या जैतवंत पंचायत उमेदवारां सयत पत्रकार परिशदेंत उलयतना आमदार डॉ. चंद्रकांत शेट्ये. (विशांत वझे)

आरोलकार, निलम कारापूरकार, उमेश शेट्ये, संजना नायक, विश्वंबर नायक, कुमिदिनी नायक, गुरुदास परब, वैष्णवी परब, सावित्री घाडी, आपा रावत, दिव्या नायक, मनू शिंदे, गजानन मांद्रेंकार, सुहासिनी गोवेकार, विशालसेन गाड, तुप्ती गाड, मानसी कवठणकार, बबनराव राणे, निलेश गांवकार हाजीर आशिल्ले.

आमी आमचे उमेदवार उबे

केल्ले. तातूंतले दोग जाण बिनविरोध वेंचून आयले. मेणकुऱ्या पांच, साळांत पांच, लाटंबार्शें पांच आनी मुळगांवां पांच उमेदवार वेंचून आयले. तांच्या जैता खातीर डॉ. शेट्ये हांणी लोकांचे उपकार मानले.

आमी प्रामाणीकपणान काम करतात. संघटीत रावून उदरगतीक चालना दिवचे खातीर सगळ्यांचो तेंको मेळचो, अशी आस्त आसा.

पंचायत मंडळांनी गांवाचे उदरगतीचें योग्य नियोजन करचें. तातूंत सेवा, शिक्षण, भलायकी, बाल कल्याण आनी लोकाभिमुख प्रकल्प हातांत घेवचें. तशेंच मनशाची जीण सुखी करपी उपक्रम हातांत घेवन दरेक गांव आदर्श कसो जातलो हाचें नियोजन करचें. हे खातीर सगळ्या पंचायत वांगड्यांक बऱ्या दर्जाचें मार्गदर्शन करचे खातीर विशेश

**मुख्यमंत्र्याचें समर्थन: डॉ. शेट्ये**

खूबशे नवे पंच आशिल्ल्यान तांकां प्रशासन, सुशासन, लोकांचे प्रस्न हाची म्हायती करून दितले. आमी सरकाराक तेंको दिला. मुख्यमंत्री डॉ. प्रमोद सावंत हांचें पुराय समर्थन आमकां आसा. ताका लागून उदरगत प्रक्रिया निश्चितूच गतीमान जातली, अशेंय डॉ. शेट्ये हांणी सांगलें.

शिबिराची आंखणी करतले, अशें डॉ. शेट्ये हांणी सांगलें.

बबनराव राणे, निलम कारापूरकार, गुरुदास परब, मानसी कवठणकार, विलाससेन गाड, प्रदीप रेवोडकार हांणी उदरगतीक चालना दिवचे खातीर पंचायत मंडळांनी संघटीत योगदान दिवपाचो उलो मारलो. तशेंच ह्या वेळार दिलीप धारगळकार हांणीय मार्गदर्शन केलें.

# तुरदाळ पेड्डेर जावपाक तेन्नाचो मंत्रीय जापसालदार: विजय सरदेसाय

## केंद्रीय तपास यंत्रणे वरवीं स्वतंत्र चवकशेची मागणी

■ भांगरभूंय । प्रतिनिधी

**पणजी:** कोरोना काळांत 241 टन तुरदाळ पेड्ड्यार जावपाक खाल्याचो एक अधिकारी जापसालदार ना. खाल्याचे तेन्नाचे मंत्री ताका तितलेच जापसालदार आसात. ताका लागून जापसालदार मंत्र्याचेर कारवाय करची, अशी नेटायची मागणी गोंय प्रदेश काँग्रेसीन तशेंच गोवा फॉरवर्ड पक्षा वतीन शेंनवारा पत्रकार परिशद घेवन केली.

हे बाबतींत केंद्रीय तपास यंत्रणे वरवीं स्वतंत्र चवकशी करची अशी मागणी गोवा फॉरवर्ड पक्षाचे अध्यक्ष विजय सरदेसाय हांणी केली. गोवा फॉरवर्ड पक्षा वतीन प्रधानमंत्र्यांक पत्र बरयतलों. जाल्यार हे विशीं म्हायती हक्क कायद्या खाला म्हायती मेळोवन सरकाराचीं कारस्थानां उक्ताडार हाडटले, अशें गोंय काँग्रेस पक्षा वतीन म्हणलां.

पेड्डेर तुरदाळ विशीं कारवाय केली

**‘जिखिल्ले उमेदवार आपले म्हणपाची भाजपाक संवय’**

वेंचून आयिल्ले सगळे उमेदवार हे आपलेच, अशें म्हणपाची भाजपाक संवय आसा. हेच खातीर पंचायत वेंचणुकेंत वेंचून आयिल्ले उमेदवार हे भाजपा आपलें म्हणटा. खूबशो पंचायती ह्यो सरकारा वटेन आसतात, कारण पंचायतींक निधी जाय आसता. हाकाच लागून हाचें सय भाजपान घेवचें न्हय. फाटले वेंचणुकेंत भाजपाक फक्त 33 टक्के मतां पडिल्लीं हें भाजपान विसरचें न्हय. हेच खातीर भाजपा लोकांक हांयसां दाखोवन आपल्या पक्षांत हाडटा, अशेंय आमदार विजय सरदेसाय हांणी सांगलें.

अशें दाखोवपा खातीर मुख्यमंत्र्यान खाल्याचे तेन्नाचे संचालक सिद्धिविनायक नायक हांकां निलंबीत केला. सरकारान तांकां फक्त बळीचो बकरो केला. हाका जापसालदार तेन्नाचे नागरी पुरवण मंत्री आसा. तांणी कोरोना काळांत इतलो तुरदाळ सांठो मागयिल्लो. पूण ती तुरदाळ कोरोना काळांत लोकां मेरेन पावयिल्ली जाल्यार ताचो लोकांक फायदो जावपाचो. ह्या सगळ्या प्रकरणाची खोलायेन चवकशी जावप गरजेचें आसा, अशें सरदेसाय हांणी सांगलें.

राष्ट्रीय अन्न सुरक्षा कायद्यांत गोंय खूब फाटीं आसा. गोंयांत अन्न सुरक्षा कायद्याचें योग्य पालन जायना. राज्यांत धान्य पुरवण सुरक्षीत दवरचे खातीर योग्य अशें गुदांव नात. तशेंच समाजीक साधनसुविधा नात. तेचवरी अन्न सुरक्षा आयोग गोंयांत ना. ताका लागून अशे प्रकार घडटात. मुख्यमंत्री डबल इंजीन सरकाराचीं बातां मारतात, पूण गोंय सरकाराचें इंजीन पेड्डेर जालां, अशें सरदेसाय हांणी सांगलें.

# कामगारांक मेळटली चवथी आदीं खुशखबर

## बाबूश मोंसेरात: सरकारा वतीन किमान पगार निश्चीत करतले

■ भांगरभूंय । प्रतिनिधी

**पणजी:** फाटल्या साबार

वर्सां सावन सगळ्या कामगारांची पडून आशिल्ली किमान पगाराची मागणी रोखडीच पुराय करतले. चवथी आदीं सगळ्या कामगारांक ही खोशयेची खबर मेळटली. फाटल्या कितल्याशाच वर्सां सावन कामगार संघटना किमान पगारा खातीर सरकारा कडेन मागणी करतात. कामगारमंत्री ह्या नात्यान रोखड्या रोखडो हो कामगारांचो



प्रस्न सोडोवपाचो आमी यत्न केला, अशें कामगार मंत्री बाबूश मोंसेरात हांणी सांगलें.

गोंयांत किमान पगार निश्चीत ना. ताका लागून कामगारांक मेळत तसो पगार दितात. कांय कामगारांक दिसाक फक्त 300 रुपया पगार दितात. गोंयांत अजून लेगीत कांय कंपन्यो 8 ते 10 हजार रुपया पगार दितात. ताका लागून कामगार संघटनां सगळ्या शिक्षीत तशेंच अशिक्षीत कामगारांक किमान पगार लागू करपाची मागणी करतात. पूण


अजून मेरेन सरकारा वतीन राज्यांत किमान पगार लागू करूंक ना. हे विशीं खूब खेपे कामगार मंत्र्यांक निवेदन दिलां.

बाबूश मोंसेरात हांणी कामगार मंत्री पदाचो ताबो स्विकारले उपरांत तांणी हो विशय सोडोवपाचो यत्न केला. आतां चवथी आदीं सगळ्या कामगारांक किमान पगार लागून जातलो. पूण कितलो तें मात अजून स्पलट जावंक ना. जर मंत्री मोंसेरात हांणी हो प्रस्न सोडयलो जाल्यार कामगारांची फाटल्या कितल्याशाच वर्सांची मागणी पुराय जातली, अशें कामगार संघटनांचें म्हणणें आसा.

■ भांगरभूंय । खबरां मेज

**पणजी:** संपदा कुंकळकार हांणी बरयिल्ल्या ‘जीवन योग’ पुस्तकाचो प्रकाशन सुवाळो 17 ऑगस्टाक जातलो. फोंडेंच्या बांबोळकार आर्ट गॅलरींत सयनेच्या 4.30 वरांचेर सुवाळयक सुरवात जातली.

कार्यावळीचे अध्यक्ष म्हूण ज्ञानपीठ पुरस्कार फावो जाल्ले ज्येश्ठ लेखक दामोदर मावजो हाजीर रावतले. जाल्यार मुखेल सोपरे म्हूण साहित्य अकादेमी पुरस्कार फावो जाल्ले ज्येश्ठ लेखक देविदास कदम आनी ज्येश्ठ नाट्यकर्मी श्रीधर



कामत बांबोळकार हाजीर रावतले, अशें सहीत प्रकाशन आनी ज्योती कुंकळकार हांणी कळयलां.

# बायलेची बदनामी, दुबाविताक अटक

■ भांगरभूंय । प्रतिनिधी

**म्हापशें:** एके बायलेचो फेसबूक वयलो फोटो वापरून तो पॉर्न वेबसायटीचेर घालून तिची बदनामी केल्ले प्रकरणांत सायबर विभागान फांट्यान दुबावीत दीपक परशुराम दलवाई (कोम्प्ल-कॉर्टेक) हाका अटक केल्या.

दुबावितान एके बायलेचो फोटो तिच्या फेसबूक वयल्या घेवन तो एडीट करून पॉर्न वेबसायटीचेर घातलो. तशेंच दुबावितान बनावट इन्स्टाग्राम अकावंट तयार केलो आनी

ताचेरूय तिचो फोटो घातलो.

हे विशींची म्हायती कळ्ळे उपरांत ते बायलेन सायबर गुन्यांव विभागांत कागाळ दाखल केली. हे कागाळेच्या आदारान सायबर विभागान तपास करून दुबाविताक अटक केल्या.

सायबर विभागाचे पुलीस उपअधिक्षक शिवेंद्र भूषण आनी निरिक्षक दॅवेंद्र पिगळे हांच्या मार्गदर्शना खाला उपनिरिक्षक सर्वेश सावंत, हवालदार योगेश खांडेपरकार, कॉन्स्टेबल हेमंत गांवकार ह्या पथकान ही कारवाय केली.



सत्यनारायणाचे पुजेक बशिल्लीं गुरुनाथ बोरकार आनी विनंती बोरकार.

# म्हायती आनी प्रसिध्दी खात्याची सत्यनारायण पुजा भक्तीभावान

■ भांगरभूंय । खबरां मेज

**पणजी:** म्हायती आनी प्रसिद्धी खात्याची सत्यनारायण म्हापुजा उमेदीन खात्याच्या आवारांत जाली. पुजेची सुरवात धर्मीक विधीन जाली. ते उपरांत तीर्थप्रसाद आनी म्हाप्रसादान जालो. खाल्यांतले मल्टी टास्कींग स्टाफ गुरुनाथ डी. बोरकार आनी तांची घरकान्न विनंती बोरकार हांच्या यजमानपणा खाला पुजा जाली.

मुख्यमंत्र्यांचे ओएसडी गौरीश कळंगूटकार,

उत्पल पर्रीकार, प्रसारमाध्यमांतले मानेस्त, सरकारी अधिकारी आनी सर्वसामान्यांनी व्हड संख्येन खात्याक भेट दिवन तीर्थ प्रसादाचो लाव घेतलो.

पुजे निमतान खात्याचे कर्मचारी प्रमोद नायक हांणी थळाव्या कलाकारां वांगडा भजन कला सादर केली.

म्हायती संचालक दीपक बांदेकार, म्हायती अधिकारी प्रकाश नायक आनी ऑलवीन पेरा तशेंच हेर अधिकार्यांनी कार्यालयाच्या आवारांत पुजेक आयिल्ल्यांक येवकार दिलो.

# काणकोणां 20 ऑगस्ट सावन माटोळी बाजार

■ भांगरभूंय । प्रतिनिधी

**काणकोण:** चवथी निमतान पुराय गोंयांत स्वयंपूर्ण चवथीचो बाजार मांडपाचो सरकारान थारायलां. ते खाला काणकोणां चावडेर कदंबा बस स्टॅण्डाच्या वाठारांत 20 ऑगस्ट सावन चवथीचो बाजार भरतलो. ह्या बाजारांत वट्ट 70 दुकानांचो आस्पाव आसतलो. दरेक दुकान दोन बाय तीन मिटर आकाराचें आसतलें. हे संबंदांत हालींच काणकोणच्या उपजिल्होधिकारी कार्यालयांत जाल्ले म्हाल नोडल अधिकारी विनायक वळयकार आनी स्वयंस्मृह्या गटांचे बसकेंत चर्चा करून बाजाराची रुपरेश थारायली.

ह्या बाजारांत मुखेलपणान चवथीक लागपी माटोळीचें आनी फाराळाचें साहित्य मांडटलें. पांच पाले भाजयांचें वेगळें दुकान आसतलें. ह्या बाजाराचें हें खाशेलपण आसतलें. ह्या बाजारांत माटोळी, केळी, पुजा साहित्य, भाजीपालो, मिठाय, मसाले, लोणची आनी पापड, नाल्ल, फुलां, मखर, पत्रावळी आनी केळीचीं पानां, लांकडी वस्तू, हेर थळावीं फळां हांचीं वेगवेगळीं दुकानां आसतलीं. ते भायर काकणां, घुमट, लायटीचें रोशणयेचें साहित्य, रंगोळी, सेंद्रीय गोड हांचींय दुकानां आसतलीं. ते भायर एक वेगळें दुकान फक्त च्या आनी फाराळाचें आसतलें.

ह्या बाजारांत वांटो घेवपा खातीर कयलेंच शुल्क घेवचते ना. ह्या बाजारांत जांकां वॉटिकर जावपाचे आसात तांणी नोडल अधिकारी विनायक वळयकार (9359374133) हांचे कडेन वा संबंदीत पंचायत वाठारांतल्या स्वयंपूर्ण मित्रा कडेन संपर्क करचो, अशें संबंदितांनी कळयलां.

# भाजपा वतीन तिरंग्याचो बाजार



पत्रकार परिशदेंत उलयतना अमरनाथ पणजीकार. कुशीक नौशद चौधरी, आनी बिना नायक.

■ भांगरभूंय । प्रतिनिधी

**पणजी:** भाजपान हर घर तिरंगा मोहीम सुरू करून तिरंग्याचो बाजार मांडला. 14 रुपयांचो तिरंगो भांडवलदारां कडल्यान भाजपान 25 रुपयांक विकतो घेतला. भाजपाचें हें राष्ट्रप्रेम नासून बाजार आसा, असो आरोप काँग्रेसीचे म्हणयोरे अमरनाथ पणजीकार हांणी शेंनवारा पत्रकार परिशदेंत केलो. ह्या वेळार तांचे वांगडा काँग्रेसीची महिला अध्यक्ष बिना नायक, युवा मुखेली वरद म्हाड्डेळकार आनी एनएसयूआयचे अध्यक्ष नौशद चौधरी हाजीर आशिल्ले.

भाजपा प्रदेशाध्यक्ष सदानंद तानावडे हांणी तिरंग्याचो अपमान केला. तांणी चुकीचे पद्दतीन तिरंगो हातांत धरिल्लो,

हे खातीर तांणी जाहीर माफी मागपाची गरज आसा. पूण भाजपा फुडाऱ्यांक ताचें कांयच पडून गेल्लें ना. भाजपान आरएसएस फांट्यांचेर तिरंगो लावन दाखोवचो. आयज हर घर तिरंग्याच्या नांवा खाला लोकांची फटवणूक चल्ल्या. हर घर नोकरी, हर घर सूख, हर घर सरकाराच्यो येवजण्यो पावोवप गरजेचें आशिल्लें, पूण तशें करिनासतना सरकारा फक्त फटीचीं आस्वासनां दिता, अशें पणजीकार हांणी सांगलें.

आयज म्हारगाय वाडल्या, बेरोजगारी वाडल्या. देश स्वतंत्र जवान 75 वर्सां जालीं तरीय लोक भाजपाच्या काळांत स्वतंत्र नात. लोकांक मुखेल्यो गरजो मेळनात. ताका लागून लोकांच्या दोळ्यांक उदक लावपाचो हो प्रकार आसा, अशें बिना नायक हांणी सांगलें.

15 ऑगस्टाक सगळ्या विद्यार्थ्यांक सरकारान फुकट तिरंगो दिवचो, अशी मागणी ह्या वेळार नौशद चौधरी हांणी केली.

# पान 1 वयल्यान

# देशाची एकात्मता तिगोवपांत कला, साहित्याचें व्हड योगदान

आदार मेळटा. लेखनान म्हजें मदीं जगपाची, धडपडपाची उमेद निर्माण जाल्या. ते भायर जगप अशक्य, अशी भावना श्रद्धा गरड हांणी उक्तायल्या. अनुजा जोशी हांणी सांगलें, म्हजो भोवमान करून मराठी साहित्य मळचो भोवमान घडोवन हाडलां, अशें मनोगत उक्तायलें. राज्याक सुशासक, समृद्ध विचारसरणीचे राज्यपाल लाबिल्ल्यान आयज हो भांगरायोग जुळून आयिल्ल्याचे ज्ञानेश्वर पाटील हांणी सांगलें. स्वातंत्र्य महोत्सवाच्या निमतान वैचारीक स्वातंत्र्याचो विचार मुखार येवपाक जाय, अशें मत तांणी उक्तायलें. राजभवनान आयोजीत भोवमान सुवाळ्यांत ते उलयताले. भोवमान सुवाळ्याक हाजीर राविल्ले खातीर राज्यपाल श्रीधरन पिल्लई हांणी सगल्यांचे उपकार मानले. तशेंच फुडले दोन दीस राजभवनांत जावपी कार्यावळींक हाजीर रावचे अशें आवाहन तांणी केलें. विवीध घटकां खातीर वेगळ्यावेगळ्या कार्यावळींचे आयोजन केलां.

# बार्देसांत 20 हॅक्टरांत काजू लागवड

■ भांगरभूंय । प्रतिनिधी

**म्हापशें:** बार्देस म्हालांतल्या शेतकारां मदीं काजी लागवडी संबंदांत उर्बा मेळची, हे खातीर म्हापशें विभागीय कृशी कार्यालयाच्या मार्गदर्शना खाला अर्दूं सुमार 20 हॅक्टर जमनींत काजू लागवड केल्या.

हे आदीं ह्या म्हालांतली सुमार 5 ते 6 हॅक्टर जमीन काजी लागवडी खाला आशिल्ली, पूण अर्दूं ह्या म्हालांतल्या गांवगिऱ्या वाठारांत कृशी खात्याच्या यत्नांक लागून काजी बागायतींत व्हड भर पडल्या. म्हालांत आतां सुमार 14 हॅक्टर जमनीची भर पडिल्ल्यान हो वाठार आतां 20 हॅक्टर जाला.

पीर्ण, नादोडें, रेवोडें, सिरसय आनी कामुर्ली ह्या गांवांनी हे लागवडींत भर

पडल्या. विभागीय कृशी कार्यालयाच्या यत्नां सयत हे वाडटे लागवडीचें आनीक एक म्हत्वाचें कारण म्हणल्यार राज्य सरकाराची 75 टक्के अनुदान येवजण. हे येवजणेचो लाव कृशी कार्ड आशिल्ले आनी नाशिल्ले शेतकारासय घेवपाक शकतात.

विभागीय कृशी कार्यालयाच्या खर यत्नां वांगडाच गोंय कृशी बाजारानूय



काजी लागवडींत वाड जावची हे खातीर मेहनत घेतल्या. हाका लागून बार्देस आनी दिवचल म्हालांत सुमार तीन हजार काजू कलमांची विक्री बाजारा वतीन करपाक येस आयलां. म्हापशें विभागीय सहाय्यक कृशी अधिकारी पल्लवी शेठ्ठे हांणी सांगलें, आमी शेतकारांची बसका घेवन तांकां काजू लागवड करपाक

मुखार काडले. ह्या प्रयोगांत आमकां बरो प्रतिसाद मेळटा. अजून लेगीत अदीक जमीन लागवडी येवपाची आस्त आसा.

विभागीय कृशी अधिकारी संपत्ती धारगळकार हांणी सांगलें, म्हालांतल्या शेतकारांनी व्हड


प्रमाणांत काजूची लागवड केली. अर्दूं सुमार 20 हॅक्टर जमीन लागवडीखाला आयल्या. आनीक जमीन लागवडी खाला हाडपाचो आमचो यत्न आसा. शेतकारांनी फुडें सरुन सरकाराची येवजण्यांचो लाव घेवचो.

CLASSIFIED

SITUATION VACANT

Applications are invited from eligible candidates for the post of LDC-cum-Librarian by Parse High School, Parse (Pedne) giving full personal details & bio-data along with the passport-size photograph. Candidates will have to appear for written test and skill test as per the rule in force. Date and time of tests will be communicated only via messages on declared mobile numbers of the applicants whose applications are accepted. Applications complete in all respects must reach To The Headmaster, Parse High School latest by 12.30 p.m. on 22/08/2022 positively.





**नारायण भास्कर देसाय**

9673222120

गोंय सरकाराच्या शिक्षण खात्यान आपल्या अधिकारा खाला चलतल्या - मुळाव्या पावंड्याचें शिक्षण दितल्या - शाळांतल्या शिकपी भुरग्यांचो वट्ट आंकडो दोन, पांच, घा, पंदरा आसा तांकां एके शाळेंत एकठांय हाडून शिक्षण सुदारूंक (?) अशे तरेच्या शाळांक विलिनीकरण लागू केलां, अशें आयकूंक येता. ह्यो शाळा विलीन करपाक कोविडा उपरांतचो म्हूर्त धरपाक कारण चडश्या शाळांनी भुरगींच नात अशें सांगतात. फाटलीं दोन वर्सा बालवाडी/ आंगणवाडी चलोवप शक्य नाशिल्लें त्या काळांत खंय ल्हान भुरगीं तांच्या पालकांनी खासगत बालशाळांनी धाडलीं देखून आतां सरकारी मुळाव्या शाळांक भुरगीं मेळ्ळीं नात अशें सांगतात. हें खरें काय फट हें शिक्षण खातेंय सांगना आनी मंत्रीय नकळो. एक गजाल खरी – शाळा ना चलल्यारूय पगार चालू आशिल्लो आनी आसा. शिक्षकांक पगार दिवंकूच जाय, कारण तांच्या कामाचो संबंद उत्पादना कडेन वा अर्थीक मेजमाप लागू जातल्या कामा कडेन ना. कोविड आतां नियंत्रणांत आसा जाल्ल्यान शाळा सुरू करूंक जाय जाल्यार थंय भुरगीं जाय. आनी भुरगीं नाशिल्ल्यान विलिनीकरण सभावीक आनी सोंपें. जाल्यार ताका विरोध कित्याक जाता? हो प्रस्न कोणाकूय पडूं येता. शाळा बंद पडल्यार भुरगीं शाळे भायर उरतलीं इतलोच हुसको हाचे फाटल्यान आसा काय आनीक कितें? शाळा बंद करून सरकार त्या इमारतींचें (काय दान वा फुकट मेळिल्ल्या जमनींचें) कितें (तरी) करतलें? होय एक प्रस्न आसपाची शक्यताय न्हयकारूंक येना. गांवांत भुरगीं उणीं जावन ही परिस्थिती उप्रासल्या, काय गांवची भुरगीं हेर शाळांनी गेल्ल्यान? त्यो हेर शाळा गांवांतल्योच काय पयसुल्ल्यो, हेर गांवांतल्यो? हेर पंचायत वाठारांतल्यो वा हेर तालुक्यांतल्यो? आनी ह्या बंद पडिल्ल्या वा विलीन करपाच्या शाळांनी भुरगीं हाडूंक कोणें कसले यत्न केल्यात हाची नोंद आसत काय खंय तरी?

मुखेल मुद्दो दोन शाळा एकठांय हाडप वा एक दुसरेंत विलीन करप वा एक बंद करप होच. हें सारकें काय चुकीचें हो वादाचो मुद्दो. ह्यो शाळा चालू करतना आशिल्ली परिस्थिती आतां ना. ही शाळांची परिस्थिती अशी जावपांत पालकांक दोशी धरूंक गेल्यार तें चुकीचें सरकारी (काय राजकारण्यांचें) धोरण, नेमां आड निर्णय आनी बेकायदो कृती हांचेर पांगरुण घालप जातलें. लोकप्रतिनिधीं मदल्या कितल्याशाच जाणांनी ही आवतिकाय गांवांचेर आनी गांवांतल्या शाळांचेर ओडून हाडल्या हेंय न्हयकारप शक्य ना. देखून करचें कोणें आनी भोगचें कोणें अशी ही अवस्था कोणाक लागून आयल्या हाची जाप, एकाच खंयच्या तरी घटकाक बोट दाखोवपान, मेळना.

एक गजाल स्पश्ट आसा. ह्या सगळ्या वादा कडेन संबंदीत सरकारी खातें खांकनवाळ, कल्पनाशुच्य आनी नाकतें थारता. बारा वर्सा फाटीं लागू जाल्लो शिक्षण हक्काचो कायदो सांगता, भुरग्याक घरा पसून एका किलो मिटरा भितर

## सरकारी शाळांचें विलिनीकरण : कायद्या- धोरणांचें दफन?

**मुळावें शिक्षण ही कायद्यान सरकाराची लागणूक, शाळा विलिनीकरणाच्या नांवान भुरग्यांक सरकारी शाळा ना करून म्हारग्या खासगी शाळांच्या बाजारांत तांकां धाडपाची तजवीज बी ना मू हे कारवायेंत?**



शाळा मेळप ही सरकाराची लागणूक, दर एके शाळेंत दर्जदार शिक्षणाक लागतल्यो सुविधा करून दिवप ही सरकाराची जापसालदारकी. आनी अशें आसतनाय इतल्या वर्सा उपरांत सरकार आशिल्ल्यो शाळा बंद करपाक भायर सरलां. शिक्षण हक्क कायद्या खाला शाळेक अडचणी, सुदारपां, उदरगत हांचेर विचार करून निर्णय घेवंक शाळा वेवस्थापन समिती फाव केल्या, पालक -शिक्षक संघ आसा. ते भायर गांवचे पंचायतींत गांव शिक्षण समिती आसा, भुरग्यांच्या हक्कांची समिती आसा. हांकां गुंगेचें वखद वा इंजिसांव दिल्ले वरी निष्क्रीय दवरपाचें पातक कोणाचें? हांचे भितरली एकूय वेवस्था सबळ-सक्षम ना करपाचो, आपणाल्या कर्तव्याक चुकपाचो गुन्यांव कोणाचो? हें सगळें वेळार आनी गरजे प्रमाण नेमांक धरून केलें ना तें ना. आतां नवें शिक्षणीक धोरण भुरग्यां खातीर तांच्या वाठारांतली वा शेजारची शाळा हें तत्व नेटान मांडटा. आमचें सरकार तें ‘धोरण लागू केलें, सगळें जालें’ अशें आयिल्ल्या दिसा, धोल-ताशे बडोवपाचें सोडल्यार हेर सगळ्या तरांनी, रात-दीस सांगता, आनी आशिल्ल्या शाळांक कुलपां घालपाची मांडणी करता. जंय पयल्या पांच वर्सांचें शिकप (पिराय तीन तीं आठ वर्सांचीं भुरगीं) शिक्षण खात्यान करप अशें धोरणांत आसा, आनी आशिल्ल्या इमारतींचो वापर करून आनिंकूय जागो ह्या पांच वर्गांक जाय पडूं येता अशी परिस्थिती आसा, अशा वेळार सरकार आशिल्ल्या इमारतींतल्यान शाळाच भायर काडपाचें कारस्थान रचता, जाल्यार हाका लोकशायेक सोबताशें कर्तूप म्हणप, हाका लोकांच्या हिताचें पावल म्हणप, फुडारा वटेन पळोवपी निर्णय म्हणप? गांवच्या भुरग्यांचें उण्यांत उणें मुळाव्या पावंड्याचें शिक्षण तरी तांच्याच गांवांत जावंक फाव, कारण तातूंत तांच्या घराचो, घराब्याचो, शेजार- पाजाराचो सहभाग भोवच गरजेचो मानला. ह्या मुळाव्या पावंड्याचो आवाठ आतांचे आठवे यत्ने मेरेन म्हणचेच वट्ट अकरा वर्सांचो (5 +3 +3) जाता. आदले रचणुकेंत स वर्सां तीं चवदा वर्सां अशीं आठ वर्सां धरताले, तो आतां (तीन तीं स हीं पयलीं) तीन वर्सां शिक्षण खात्या कडल्या शिक्षणांत आसपाविल्ल्यान तितलो वाडटा. अशा वेळार आमी सद्याक आशिल्लेंय निकामी करपाक कित्याक

मुखार सरल्यात? निर्णय शिक्षण खात्यान घेतला आसत जाल्यार ताका शिक्षण कितें आनी नवें धोरण कितें, कसलेंच कांयच समजना अशेंच नाडलाजान म्हणचें पडटा. ताच्याकूय लजेची गजाल अशी की, जावं तो शिक्षण हक्काचो कायदो, वा नवें शिक्षणीक धोरण, हांकां चालीक लावपाचो भार जाचेर आसा तें शिक्षण खातेंच जर असले निर्णय घेता, वा चालीक लायता, जाल्यार तें कायद्या आड आनी धोरणविरोधी वागता हेंच सिद्ध जाता. धोरणा प्रमाण शाळा-शिक्षणाच्या तिसऱ्या पावंड्यार म्हणचे वर्ग स धरून आठ मेरेन वेवसायीक शिक्षणाचे कृतीपाठ भुरग्यांक दिवंक जाय, तेपासत वर्गकुडी वा इमारती जाय, गांवच्यो शाळा हांचे खातीर सांबाळून तांच्यो इमारती शिक्षणाक फावश्यो दवरप काय त्यो बंद दवरून बेगीन इबाडूंक दिवप? हाचेर विचार करपाक सरकारी पगार जागे घेतात? काय त्या पगारांत हो विचार करपाचें बंदन ना वा करूंक जायना अशी अट बी आसा काय!

चड खोलांत गेल्यार आनीक फुडलें येवजता. गोंय पावणेर काडपाचे बाबतींत सरकाराच्या खात्यां भितर सर्त चलता म्हणल्यार अतिताय जावंची ना. मुळावें शिक्षण ही कायद्यान सरकाराची लागणूक, शाळा विलिनीकरणाच्या नांवान भुरग्यांक सरकारी शाळा ना करून म्हारग्या खासगत शाळांच्या बाजारांत तांकां धाडपाची तजवीज बी ना मू हे कारवायेंत? कोण सांगतलो आवयभाशेंत मुळावें शिक्षण हें संवसारीक तत्व प्रत्यक्षांत हाडूंक आशिल्ल्यो शाळा बंद करप, काय जे कोंकणीचो तिबो आमच्या एकाच कोंकणी भाशीक राज्यांत राज्यकर्त्यांच्या कपलाक आसा, तिका शिक्षणीक तत्त्वा-धोरणांक धरून गांवच्या शिक्षणांत सुवात दिवप? आपणाले भाशेंत शिकतलीं भुरगींच कल्पक, कर्तुली, उद्यमशील, सर्जनशील जावन उत्पादक आनी कृतिशीळ, विवेकी आनी विचारी नागरीक जावंक शकतात. ताचेखातीर खांद मारपाचो सोडून गांवाचे बरे आनी खरे बुद्दीची बुन्याद निखळावंक भायर सरिल्ल्यांक बुद्द दिवपी शक्त खंयूय आसत जाल्यार तिका होरावप इतलेंच आमच्या हातांत उरता.

## आज शाळांचें विलिनीकरण, फाल्यां शाळाच ना करत...



**विश्वनाथ नेने**

9604039519

गोंयचे भाग्यविधाते, पयले मुखेलमंत्री भाऊसाहेब बांदोडकार हांणी गोंयच्या गांवांगांवांनी शाळा सुरू केल्यो. भाऊसाहेब हांणी त्या वेळार त्यो सुरू केल्यो म्हूण कितलेशेच भुरगे शिकपाक पावले. ह्याच गांवांगांवांतल्या शाळांनी शिकून भुरगे दोतोर जाले, इंजिनीयर जाले, पत्रकार जाले, आदवोगाद जाले, इतलेंच न्हय तर विज्ञानिकूय जाले. आनी अशा सगळ्या लोकांनी हें गोंय घडयलें. गोंया भायर नामना जोडली. अश्यो ह्यो गांवांतल्यो सरकारी शाळा विलीन करपाचेर आतां सरकार हालचाली करता. आमचो देश स्वातंत्र्याचीं 75 वर्सां आनी गोंय मुक्तीचीं 60 वर्सां पुराय करता आसटना गोंयच्या सरकारी प्राथमीक शाळांनी भुरगीं येनात म्हूण त्यो विलीन करपाची पाळी येवप ह्या सारकें आनीक दुसरें दुडेंव ना. फकत सरकाराक दोश दिवन जावचें ना. ही पाळी येवपाक जितली सरकारी यंत्रणा जापसालदार आसा, तितले गोंयकारूय आसात.

सरकार म्हणटा की भुरग्यांचो आंकडो कमी आशिल्ल्यान आनी थंय फकत एकूच शिक्षक आशिल्ल्यान त्यो बंद करचे परस अशा शाळांचे लागींचे शाळेंत विलिनीकरण करप बरें. हय विचार बरो आसा, मात हें करतना सरकारान ‘लागींची शाळा’ हाची व्याख्या थारायल्या काय? ‘लागींची शाळा’ हो निकश मतींत धरतना ती कितली (किलोमिटर) लागीं आसप हाचेर सरकारान कितें निर्णय घेतला काय? तर ते निकश सरकारान थारायल्ले नात.

आतां समजा एका गांवांतली शाळा दुसरऱ्या गांवांतले शाळेंत विलीन केली आनी ताचे मदलें अंतर हे 7 ते 8 किलोमिटर वा मायज आसलें जाल्यार तशें शक्य आसा काय? तर अजिबात ना. कारण एक गजाल आमी लक्षांत धरपाक जाय, ती म्हळ्यार गोंयच्या गांवगिऱ्या वाठारांतल्या म्हालांनी गांवचे गांव हे सामके दुर्गम सुवातींनी आसात. अशा दुर्गम वाठारांतले पालक आपले भुरग्यांक 8- 8 किलोमिटर दुसरऱ्या गांवांत शिकपाक धाडपाक शकतात काय कितें? अजिबात ना. आदींच आमच्या दुर्गम भागांतली भौशीक येरादारी वेवस्था सामकी इबाडल्या. सगळ्याच आवय-बापाय कडेन गाडयो आसतात अशे ना. आनी आसल्यो म्हूण दिसपट्टें तांच्या भुरग्यांक हाड- व्हर करपाक तें पॅन्जोलाक परवडपा सारकेंय ना. पयले मुखेलमंत्री भाऊसाहेब बांदोडकार हांणी गांवगिऱ्या वाठारांनी भुरग्यांक शिक्षणे मेळचें म्हूण गांवांगांवांनी ह्यो शाळा सुरू केल्ल्यो. आनी आतां जर सरकार सरसरकट शाळांचें विलिनीकरण करीत जाल्यार ताचो सगळ्यांत चड फटको गांवगिऱ्या वाठारांतल्या भुरग्यांकूच बसतलो. ह्या सगळ्या बाबींचो शिक्षण खात्यान खोलायेन विचार करपाची गरज आसा.

दुसरे वटेन ज्यो शाळा सरकार दुसऱ्या शाळांनी विलीन करपाक सोदता, अश्यो कितल्योशेच शाळा हालीं तेंपार सरकारान दुरुस्त केल्यात. तांचे दुरुस्तीचें काम सरकारान

तांच्याच गोंय साधनसुविधा विकास म्हामंडळ म्हणल्याच जीएसआयडीसी कडल्यान करून घेतिल्लें. दुरुस्तीच्या ह्या कामाचेर सरकारान कोट्यांनी रुपया मोडल्यात. मागीर ह्या पयशाचें कितें? जर सरकाराक शाळा विलिनूच करपाच्यो आशिल्ल्यो जाल्यार शाळांच्या दुरुस्तीचेर इतलो पयसो कित्याक मोडलो? बरें आतां इतलो पयसो मोडलाच मागीर त्यो शाळा विलीन करचे परस तातूंतली पट संख्या सरकार वाडोवपा खातीर कित्याक यत्न करिना?

सद्याक एक फॅड आयलां. भुरग्यांच्या आवय बापायांक भुरग्यांक इंग्लिश शाळांनी घालपाची खूब उमेद. हय, इंग्लिश गरजेचीच आसा. मात जर भुरग्यांक मुळा पासून आमी आमचे आवयभाशे कडल्यान पयस केले जाल्यार कशे जातले?

आवय भाशेंतल्यान मुळावें शिक्षण गरजेचें आसा, तें आमची संस्कृती, आमचे संस्कार आनी आमचें अस्तित्व तिगोवपा खातीर. मात हें भुरग्यांच्या आवय- बापायांक केन्ना कळटलें देव जाणा.

एकंदर पळयत जाल्यार गोंय हें देशांतलें एक ल्हान राज्य म्हूण शिक्षणाचे बाबतींत फुडें आसा अशें म्हाका दिसता. ल्हान राज्य आशिल्ल्याचो आमकां आमी शिक्षणांत फुडें म्हूण मिरोंवंक आदार जाता. मात एकंदर शिक्षणाची वेवस्था पळयत जाल्यार ती सामकी पोकळ आसा हे दिश्टी पडटा.

नामनेचे शिक्षण तज्ञ दोतोर नारायण देसाय हांचीं हांवें ह्या विशयाचेर सविस्तर मुलाखत घेतल्या. ते मुलाखतींत तांणी सरकार, पालक आनी शिक्षण खातें हांकां अक्षरक्षा धुल्यात. दर एकल्या गोंयकारान ही मुलाखत आयकुपाची गरज आसा.



‘गोवन वार्ता लायव्ह’ ह्या यूट्यूब चॅनलाचेर ती मुलाखत मेळटली.

सरकार आनी खास करून भाजपाच्यो घोशणा ह्यो मोट्यो- मोट्यो आसतात. जशे की ‘हर घर जल, हर घर तिरंगा’. बरें आसा. मात जर सरकार शाळांचें विलिनीकरण करता जाल्यार अशे कितलेशेच गांव आसतले जंय शाळा ही संकल्पनाच अस्तित्वांत उरची ना. गांव म्हणलो काय त्या गांवांत कांय अशो गजाली आसच्यो पडटात ज्यो गांवाची संकल्पना पुराय करपाक शकता. तातूंतल्यो दोन म्हत्वाच्यो गजाली म्हणल्यार देवूळ आनी शाळा. जर गांवांनी शाळाच नासत जाल्यार मागीर कितें फायदो? ‘हर गाँव पाठशाला’ वा ‘गांव थंय शाळा’ ही घोशणा सरकार कित्याक दिना? कित्याक तर ती तांकां पुराय करप वा ‘गांव थंय शाळा’ ही मुळावी संकल्पना प्रत्यक्षांत हाडप सरकाराक शक्य ना म्हणून काय? म्हाका दिसता हय, म्हणूनूच.

विचार करता जे शाळेंत शिकून गांवचे भुरगे घडले, बऱ्याक पावले ती जर बंद जाली जाल्यार आमी शिकून अडाणी थारतले. गांवचें देवूळ जशें गांवपण तिगोवपाची बुन्याद आसता तशी गांवची शाळा ही गांव घडोवपाचो पायो आसता आनी ती तिगून उरली जाल्यारूच गांव आनी दुर्बळांच्या गांवचो फुडार तिगतलो. ना जाल्यार आतां विलिकरणाची भाशा चल्या, फुडाराक ह्यो शाळाच ना नपयत जातल्यो आनी आमी धगाक बसतले इतले मात खरें.

## ....आनी हांवें इतलेंच दिलें !

ताचे पिरायेचो विचार केल्यार ही जाप खुबूच परिपक्व आशिल्ली. त्या दिसा वर्गांत ताणें आमकां सगल्यांकच देशप्रेमाचो एक वेगळो आयाम दाखोवन दिल्लो.

सद्याक अमीर खानाचो ‘लाल सिंग चड्ढा’ हो चित्रपट गाजता. हो चित्रपट पळोवपाक वचप म्हणल्यार ‘देशद्रोह’ अशे तरेचें चित्र समाज माध्यमांत तयार जाल्लें पळोवंक मेळटा. अभिव्यक्ती स्वातंत्र्याचेर हालींच्या काळार जीं बंधनां आयल्यांत ताचेर अमीर खानान वस्तुस्थितीक धरून जाहीरपणान आपलीं मतां मांडल्यांत हाचो राग कांय जाणांच्या मनांत खदखदता. ज्या मनशाचो अभिनय विंगड धर्मांतल्या आनी जातींतल्या लोकांक चित्रपट मंदिरांत एकठांय हाडटा तो अमीर खान आपल्या स्पश्टपणान मांडिल्ल्या वक्तव्याक लागून देशद्रोही थारता. आनी ताच्या चित्रपटाचेर बहिश्कार घालपाक जाय, ताका भारतांतल्यान धांवडावन घालपाक जाय, अशीं समाज माध्यमांचेर विधानां करपी ह्या स्वयंघोशीत देशप्रेमी लोकांचें वास्तवांत, समाज माध्यमाचेर अल्पसंख्यांकांचेर द्वेषपूर्ण संदेश घालपा शिवाय कांयच कर्तूब नासता. केंद्राचे ‘अग्नीवरी’ येवजणेक तेंको दिवपी हांकां आपल्या भुरग्यांक शिमेचेर लडपाक धाडपाचो पुरुशार्थ नासता. शिमेर लडपी सैनीक जाय, पूण ते शेजाऱ्याच्या घरांतल्यान तयार जावचे, म्हज्या न्हय हें तांचें देशप्रेम.

देशप्रेमाचो ठेको एका विशिश्ट वर्गा कडेनच आसा अशे तरेचें एक वातावरण जाणीवपूर्वक तयार करपाचो यत्न फाटलीं



कांय वर्सा चलला आनी दुर्दैवान शिकिल्ले लोक ताचे भक्तीक पडटात. ऑगस्ट 1904 वर्सा ‘सारे जहाँ से अच्छा हिन्दोस्ताँ हमारा’ ह्या अजरंवर उत्तरांनी देशाची स्तुती करपी आनी ‘मजहब नहीं सिखाता आपस में बैर रखना, हिन्दी है हम, वतन है हिन्दीस्ताँ हमारा...’ अश्यो सोबीत ओळी बरोवपी मुहम्मद इकबाल, 1921 वर्सा ‘इत्किलाब जिंदाबाद’चो नारो दिवपी उर्दू कवी मौलाना हसरत मोहानी, 1942 वर्सा सबंद भारतमर देशप्रेमाचें स्फुरलींग फुलोवपी ‘भारत छोडो’ चो नारो दिवपी युसूफ मेहर अली, 1921 वर्सा ‘सरफरोशी कि तमन्ना अब हमारे दील में है’ अशे वैन्याचे स्वर रचपी बिसमील अझीमाबादी, ‘जय हिन्द’ ही घोशणा जांणी पयले खेपे दिली ते अबीद हसन साफ़रानी हे सगले अल्पसंख्यांक फुडारी हेर खंयच्याय

धर्मांतल्या सुटके झुजाऱ्यां इतलेच प्रखर देशप्रेमी आशिल्ले. आयच्या काळांत देशप्रेमाचो संदर्भ बदलला. आयज संविधानान घालून दिल्ल्या कर्तव्यांक पाळो दिवप म्हणल्यार खरें देशप्रेम. आमच्या संविधानाचे प्रस्तावनेंत सांगिल्ल्या धर्मनिरपेक्ष लोकशायी गणराज्य घडोवपाचे नदरेन समाजीक, अर्थीक आनी राजकीय न्याय; विचार, अभिव्यक्ती, श्रद्धा, उपासना हांचें स्वातंत्र्य; दर्जो आनी संद हांची समानताय समाजांतल्या तळागाळांतल्या लोकां मेरेन पावोवपाचे नदरेन वावर करप म्हणल्यार खरें देशप्रेम. समाजांतल्या म्हत्वाचो घटक आशिल्ल्या दलीत, धर्मीक अल्पसंख्यांक, बायलां हांच्या सुरक्षीतते विशीं आनी उदरगती विशीं संवेदनशील आसप म्हणल्यार खरें देशप्रेम. महात्मा गांधीनी

घालून दिल्ल्या आनी देशाचे प्रधानमंत्री मोदीजीनी उखलून धरिल्ल्या स्वच्छता, आत्मनिर्भर सारख्या मंत्रांक प्रामाणीकपणान पाळो दिवप हें खरें देशप्रेम. देश पारतंत्र्यांत आशिल्लो तेन्ना दरेका भारतीयाच्या काळजांत देशप्रेमाची कीट पेड्डाली. जाती-धर्मा विरयत भारतीय एका ध्यासान, एका सुत्रान स्वातंत्र्याच्या होमखणांत आपल्यो समिधा घालताले. आपली भूंय परकी सत्तेंतल्यान मुक्त जावंक सुखदेव सारखिले तरण्या पिरायेचे भारतीय हासत हांसत फांसार गेले. महात्मा गांधी, लोकमान्य टिळक, वल्लभभाय पटेल, पंडित नेहरू, सुभाषचंद्र बोस सारख्या कितल्याशाच ज्ञात- अज्ञात भारतीयांनी आपले परीन देशाच्या स्वातंत्र्याची बुनयाद घाली. त्या काळार समाज माध्यमां नाशिल्लीं. इतलें आसुनूय लोकां मदीं वैतन्य निर्मुपाचें, सबंद भारतीयांक एकचाराच्या धाग्यान एकठांय बांदपाचें काम आमच्या त्या वेळावेल्या फुडाऱ्यांनी केलें. स्वातंत्र्याच्या उपरांत भारतांतली अर्थीक, शिक्षणीक, उद्देगीक मळावेली मागाशिल्ली परिस्थिती पयसावन आधुनीक भारताची बुनयाद घालपी पंडित नेहरू सारख्या द्रश्ट्या फुडाऱ्याची धजा उडोवप म्हणल्यार कांय जाणांक देशप्रेम अशें दिसता. सबंद संवसाराक आपल्या सत्य आनी अहिंसा ह्या मंत्रांनी मोनेळ घालपी महात्मा गांधीक ल्हान करप म्हणल्यार कांय जाणां खातीर देशप्रेम. समाज माध्यमांचो आदार घेवन लोकां मदीं फटीच्या प्रचारान धर्मीक बुनयादीचेर देशाचो प्रसार करप हांय कांय लोकांचो देशप्रेमी अर्जेडा. देशप्रेम म्हणल्यार आपली भूंय, भास आनी भौसा प्रती आशिल्ली आपली संवेदना.

भूंय म्हणटना ह्या देशांतली सैमीक संपत्त, पर्यावरण हांचे विशींची जापसालदारकी. भास म्हणल्यार आमची लोकसंस्कृती, साहित्य, इतिहास, परंपरा आनी गजालीं कडेन संवेदनशीतलतेन पळोवप आनी भौस म्हणल्यार आमची समाजीक लागणूक. समाजांत आयजय कोट्यांनी लोक एका वेळच्या जेवणाक मोताद आसात. एके वटेन जेवणाची नाशाडी आनी दुसरे वटेन कोटयांनी लोक भुके पोटार जगतात ही विसंगती स्वतंत्र भारताच्या अमृत महोत्सवी वर्सा आमकां पळोवंक मेळटा ही खंतीची गजाल. देखुनूच भूंय, भास आनी भौसाची राखण करप आनी दुर्बळांच्या उदरगती खातीर अंत्योदय सारखी येवजण प्रामाणीकपणान राबोवप म्हणल्यार खरें देशप्रेम. घरा घरांचेर तिरंगो हुबोवन देशप्रेम तयार जावचें ना. तिरंगो दरेकल्यान काळजांत हुबोवचो पडटलो. तिरंग्याच्या केसरी रंगांतल्यान मेळपी शक्त आनी धैर्य, धव्या रंगांतल्यान मेळपी शांती आनी सत्य तशेंच पाचव्या रंगांतल्यान आमकां मेळपी उदरगत आनी देशाच्या समृद्धतेचो संदेश आमच्या शिरंत्रांत रिगोवन आमकां देशप्रेम जागोवचें पडटलें. तिरंग्यांतलें अशोक चक्र आमकां मनीस ‘धर्मा’ची शिकवण दितलें. उदयबाबाच्या ज्या कवितेचो हांवें आरंभाक उल्लेख केल्लो ते कवितेच्या निमणे कडेन एक भोव संवेदनशील कडवें आयलां. तें अशें- ‘देशान मागलें, आनी हांवें कितें दिलें? देशान मागलें आनी हांवें म्हजें सोभाग्य दिलें हांवें म्हजें सर्वस्व दिलें आनी हांवें, इतलेंच दिलें...’ सर्वस्व दिवन लेगीत हांवें इतलेंच दिलें म्हणप म्हणल्यार खरें देशप्रेम.





संदेश बांदेकर

9480790172

## कारवारी बोली

पावस सुरु जालो.जळीमळी उदा भरले की गांवावयल्या उंदरा दिवण सगळे घरात, पडेत, खोपीत, फाटले दारात आशिल्या न्हांगेत हे बिऱ्हाडा पावतात.तरी अरंधारी पावस लागलो की हे बद्द घरा माळेर बिऱ्हाड करतात.आनी घे मागीर तेमगेल धुमशेण सुरु जाता.खंयी रातीन पावसां थंडाव्यान आरामात न्हिद्या म्हण केलार रातभर हेमी एक हुतुतु खेळतात ना तर लडाय मारतात.घरात मांजरा आसुन नासुन सारखीत जालात ह्या दिसांन.

त्या दिवसां आयतारा निमीत्य कन्न पोट माळ्यार चडलो.पावसांन बी मातर आसर केल्लो.तशे माळ्यार पावसांत म्हण दवरीले,सोण्णा,नारली,शिरी,बडी,झीगां,सापळे हे सगळे उरताच.ते सगळे सखल काड्या मागीर उंदीर त्रास करचे ना ह्या हिशोबान हांव वयर चडन्न अर्धा अर्ध माळो सफाय केलो खरो.पुण थंय एक बाजुन पोन्ने तांबे आनी पितळची आयदना आशिली.जी आमी आत वापरनात.

हांव म्हेऱ्यात वचुन अशित वयले वयर ती सगळी आयदना सासपीली तेन्ना धाकलो एक कळसो घडघडुन म्हागेल पायांकडे येयलो. म्हाका कीत करचे कळन्ना कारण जेन्न हांव ल्हान आशिल तेन्ना म्हाक उदा काडु जाय म्हण हट्ट केल्लो तेन्न हो कळसो बाबा सांगुन आल्याल म्हागेल साठी मुद्दाम घेतीलो. " हो रावण ह्या कळश्यांन कीतले उदा काड्त ते पळयता " ही आत्याली उतरां तशीच्या तशी आज कानार परत सादली.

आमगेर पांच घागरी, पांच कळशें, तीन गळशीरें तांबी, चार पांच पितलीचे चेंबु ते उदा पिवुक.आनी म्हाक म्हण आल्यान तेरा जात्रेक घेतीलो हो धाकलो कळसो वा कळशीं.आमगेल जरा बाग व्होड तेतुत तरतरेची झाडां आनी पांच पंचवीस माड.हे माड शिपुक सगळे जाण घरातले हातभार लायतालें.तेतुतलो हांव एकलो.पुण भांयीकडे म्हाक कोणत पातेनाशीले.भांय गडगड्यांची तरी घरातले लोकांलो धाक उरतालोत.तेतुत हांव अरवळ आनी अधिक प्रसंगी म्हण घरचे

लोकांक खबर आशिले.

बावाल पुनव जाली रे जाली बागातले माडा उदा घालचे चालु जाताले ते बीया तणी पर्यंत हे उरताले.कोणागेर माड कमी उरलार पैरो उरतालो तर आमगेर जास्ती माड आशिल्यान उदा घालचो कार्यक्रम सदात उरतालो म्हणल्यार हरकत ना.एक सकाळी झीळमीळ जाल तेन्ना उदा घालु लागीले ते सकाळी आठ पर्यंत मोकळीक जाताले. प्रत्येक माडांक तीन पावटी म्हणलार एक व्होडली घागर आनी एक कळसो. अशें तीनपटी घालचे. अश ते लेंक उरताले. झीळमीळताना रान्नीर दवरीलो पेजे बुडकुलो

# कळसो



वेळार म्हागेल आंगार इले जास्त मांस चडताले अश म्हणलार हरकत ना.

काळ बदलो सगळेत बदले.आमगेल कौलवा घर वचुन नळ्यांचे घर जाले. आधुनीक पणा येयलो.पोन्नी आयदनां सगळी माळ्यार पावली.तेतुक इतर तांब्या पितळे आयदनां बरा हे घागर कळशें बी थंय पावले.देवा कामाक एक गळशीरे तांबी तितलोत सदाच्या व्यवहारात उरलो.घरात येयले ते प्लाटीक आनी स्टिला कळशें. एकपटी धुंयल्यार सदा चकचकीत.माडाक आनी बागातले झाडां पेडाक आता भांयीक मोटर पंप बसयला तेजेन उदा घालतात.दोन तासात काम जाता.

आत जीळमीळचे वेळार शिजोवची पेज बी ना आनी बुडकुलो ना.पेजे याद येयलार कुकर आसात न्ही आता.आत तर जाण्ट्यांली यादी मिरास म्हण ही आयदना आमी आज पर्यंत विकनास्तना दवरलात

आमी वापरनात तरी पावसां

नीस ओतुन ओतुन सकाळी आठ पर्यंत तयार जातालो.मदेमदे आत्ये म्हाका पेजे बुडकुल्या लक्ष दिवु लायताले.बुडकुल्या पेजेक उदा कमी जालार हांव म्हागेल कळश्यांन उदा वाडयतालो.

आमगेल भांयीक दोन गडगडे आशिल कारणान एक बाजुन हांव उदा काडतालो पुण हांवे माड उदा घातीले हे लेका धरचेत नाशिले.तरी बाबांन एक गाफ हाडीले त्या

दिसांन हे उंदीर थंय तेमगेल संवसार मांडता आनी रातीन खेळतात.तांब्या आयदनातले उदा पिलार आरोग्यासाठी बरें म्हण डॉक्टर सांगतात आनी पुस्तकात बी वाचला.हो पायां मुळात येयील कळसो घेवन सखल येयलो हो विचार कन्न की चल ल्हानपणाची याद सदात दोळ्यां मुखार उरतली.तेतु सदात उदा भन्न दवरचे आनी ते पिवन आरोग्य संपन्न जावचे.



प्रियंका देऊ वेळीप

7378827508

## लोकवेद

**बाय वा बाब बऱ्या मनान तशेंच उमेदीन सटयेक पुजतात, कारण त्या दिसा ती भुरग्याचें भविश्य बरयता. ही परंपरा आज लेगीत आदिवासी समाजांतले लोक करतात. कांय गांवांनी सटी करनात तर कांय गांवांनी ती करपाक पडटा.**

अशें म्हणटात की मनीस जेन्ना जल्मा येता तेन्नाच भविश्य थरोवन येता. णव म्हयने आवयच्या पोटान्तली जीण जगून ते आपल्या संवसारा वाटेन घालतात. कोंबडी

जशी आपले पांय आनी चोंवीन अन्न सोदता तशेंच मनीस लेगीन कश्ट करुन आपलें पोट भरता. घडये मनशाचें मूळ कशें आसलें देखून तांकां आपल्या भविश्यांत जें कितें घडटा वा वायट प्रसंग येता थंय तांकां मात दिवचो पडटा. मनशाचेर जेन्ना वायट प्रसंग येता तेन्ना कांय लोक म्हणटात की आपलें भविश्य देवान सारकें बरयलें ना. तर हें भविश्य खंयचो देव बरयता?

हिंदू धर्माच्या शास्त्रांक अशें म्हणटात की मनशाचो जल्म जाले उपरांत सव्या दिसा ‘सटवी देवी’ भुरग्याचें भविश्य बरयता. म्हण हिंदू धर्माच्या आदिवासी समाजांतले लोक मनीस जल्मा येतगीर सव्या दिसा ‘सटी’ करतात. ‘सटी’ करप म्हणल्यार सटवी देवीची पुजा करप. कारण त्या दिसाक जल्मा आयल्या त्या भुरग्याचें भविश्य ती बरयता. पुजा करपाचो पुराय अधिकार त्या भुरग्याच्या बापायक आसता. त्या दिसा सांजे काळोख जावची पयलीं घराच्या मुखेल दारा मुखार दोनूय कोनशांनी भाताचो कुणो दवरतात. मागीर ताका इल्लो उजो लायतात. उपरांत त्या दाराक वयर दोनूय कोनशांनी ‘नरवला’ झाडाचे ताळे लायतात. जल्मा आयिल्लें भुरगें आनी घराची देखभाल जावची म्हण नरवला झाडाचे ताळे लायतात. अशे म्हणटात की त्या सांजेर यमराज घरांक येता. म्हण घराच्या मुखावयल्या दाराक सगळ्यांत पयलीं हें शास्त्र करतात. तशेंच सांजेर घरांत चड आवाज करप नासता.

जेवन जाले उपरांत जल्मा आयिल्ल्या भुरग्याचो बापूय न्हाता आनी मागीर सटयेची पुजा करपाचे सुरवातेक लागता. एका केळी पानांचेर दोन किलो सुरय तांदळाची पोड दवरतात. उपरांत त्या तांदळाचेर एक

सोलिल्लो नाल्ल दवरतात आनी कुशीक एक दिवली पेटोवन दवरतात. तशेंच एक तांब्याच्या तांब्यान उदक भरतात आनी वयर एक सोलिल्लो नाल्ल दवरतात. त्या नाल्लाच्या एक दोळ्याक पिंजर लायतात, दुसऱ्या दोळ्याक काजळ लायतात तर तिसऱ्या दोळ्याक चंदनाचे गंध लायतात आनी त्या तांब्याक सजयतात व सटवी देवीचें रूप दितात. उपरांत ‘पिटकुळ्या’ फुलांचो हार त्या तांब्याक (देवीक) घालतात. पिटकुळ्या फुलां सोडून हेर कसलींय फुलां सटयेक वापरनात. हे जाले उपरांत मुगांची उसळ केल्ली ती थंय हाडटात. उसळीची एक मोटी वाडी त्या तांब्याच्या पोडी कुशीन दवरतात. उपरांत उसळीची बारीक पांच वाडी केळी पानांचेर दवरतात. मागीर नाल्ल फोडून ताचे भोंवतणी नाल्लाचें उदक सोडटात आनी त्या नाल्लाचे कातली कुडके मारुन ताचेर दवरतात. उपरांत त्या वाडीचेर मीठ आनी साखर दवरतात. थंय हाजीर आशिल्ल्या भुरग्यांक तशेंच जाणट्याक त्या जल्म जाल्ले भुरग्याक नांव दवरपाक सांगतात. भुरगीं उसळीची वाडी उमेदीन आपआपल्याक एक-एक करुन घेतात आनी नांवांची सुचोवणी दितात.

दुसऱ्या दिसा सकाळीं घरांतले सगळे लोक उठचे पयलीं परकी बायल मनीस येवन ती पोड आनी उसळ वरता. अशे तरेन आदिवासी समाजांतले हिंदू लोक मनीस जल्मा आयलो काय सटी करतात. बाय वा बाब बऱ्या मनान तशेंच उमेदीन सटयेक पुजतात कारण त्या दिसा तीं भुरग्याचें भविश्य बरयता. ही परंपरा आज लेगीत आदिवासी समाजांतले लोक करतात. कांय गांवांनी सटी करनात तर कांय गांवांनी ती करपाक पडटा.



सुरभी वस्त

9823510245

नशीब हो शब्द दर एका मनशाच्या तोंडार आसताच. मनीस जल्मा येता आसतनाच आपले वांगडा आपले नशिबूय घेवन येता. कोणाच्या नशिबांत कितें आसा हें कोणाच्यानूय सांगूं नजो. पूण मनशाक जेन्ना कसलीय गजाल खबर नासतना तेन्ना ताच्या तोंडांतल्यान ‘देवाक खबर’ वा ‘देव जाणा’ हीं उतरां येतात. म्हणल्यार मनशाक जे खबर ना तें हो संवसार घडोवपी देवाक सगळे खबर अशें मनीस मानता. आनी आमचें नशिबूय देवानूच बरयलां असोय मनशाचो भावार्थ.

एकाद्र्या मनशा वांगडा समजा कितेंय वायट घडलें वा तांणी चिंतिल्लें भलते आनी

जालें वेगळेंच जाल्यार ते ‘नशिबूच फुटकें म्हजें’ अशें म्हणटात. नशिबाक दोश दिवन मनीस मेकळो जाता. एक चलो जर एका चलथेचेर मोग करता पूण ते चली ताचेर मोग करना जाल्यार आमी म्हणटात ‘ताच्या नशिबांतच नाशिल्लें दिसता तें’. जेन्ना एका मनशाचो अपघात जाता आनी त्या अपघातांत जर ताका मातसो मार लागलो तेन्ना म्हणटात ‘नशीब, इतल्यानच वाटावलो म्हणून’. मनशाचे जिणेंत कितेंय जावं, बरें नाजाल्यार वायट, नशिबाक आमी कशींच विसरनात. बरें घडल्यार नशिबाक तोखेवप आनी वायट घडल्यार नशिबाक दोश दिवप हो मनशाचो सभावूच जाला.

चडशा लोकांक आपलें नशीब वायट आनी दुसऱ्यालें नशीब बरें अशें दिसता. हालींच हांव भायर आंगणांत बसून पुस्तक वाचतालें आनी म्हजे मुखार कांय भुरगीं क्रिकेट खेळटालीं. एकलो चलो पयल्याच बॉलार आवट जालो. तो रडत म्हज्या म्हाऱ्यांत येवन बसलो आनी म्हणपाक लागलो, “म्हजें नशिबूच वायट, म्हणून हांव सदांच पयल्या बॉलार आवट जाता. देवान म्हजेंच नशीब इतलें वायट कित्याक बरयलें काय?” ह्या एदाशा भुरग्याच्या तोंडांतल्यान तीं उतरां आयकून म्हाका अजाप जालें. ह्या ल्हान भुरग्यान नशिबा विशीं खंय आयकलें काय

असो विचार मनांत घोळूंक लागलो. घडये त्या भुरग्यान ताच्या घरचीं कोणूय उलयतना आयकला आसतलें अशें चिंतून हांव वोग्री रावलें. हांव काय उलयतना तें पळोवन ताणें म्हाका एक प्रस्न विचारलो. “दिदी देवालें नशीब कोणें बरयलां गो?” हो प्रस्न आयकना फुडें म्हाका कितें जाप दिवं तीच कळना जाली. हांवें ताका चल फिल्डींग करूं तूं अशें म्हणलें आनी घरा भितर आयलें.

म्हज्या मनांत तो प्रस्न घोळत रावलो. ह्या प्रस्नाची जाप आसा काय? आनी आसा जाल्यार ती कोणा कडेन मेळटली? ना म्हाका जाल्यार ह्या प्रस्नाची जाप मेळची ना ह्या निर्णयाचेर हांव पावलें. तुमकांय घडये होच प्रस्न केन्ना ना केन्ना पडलाच आसतलो. ताची जाप तुमचेय कडेन नासतली घडये. नशिबाचो हो खेळ केन्ना सोंपून सपना जाच्या नशिबांत जें कितें बरयल्लें आसा तें कोणाक चुकना. नशीब हे दर एकल्याच्या वांट्याक आसताच. दरेकाक आपल्या बऱ्या - वायट कर्माचीं फळां ह्याच जल्माक भोगचीं पडटात आनी तेंच आमचें नशीब म्हणपाचें. मनशाचें नशीब देवान बरयलें आसलें तरी आमी आमचे बरे वागणुकेतल्यान, बऱ्या कर्मान आमचें नशीब फुलोवपाक शकतात कारण आमीच आमच्या नशिबाचे धनी हें आमी विसरूंक जायना.



पांडुरंग नाडकर्णी

9326139252

ब्रह्मचर्यांत ह्या सगळ्या गजालींचो विचार आसा. हांवें कितें खावचें, कितें आयकुचें, कितें पळोवचें, कितें वाचूं, कशें न्हिदचें,

कशें बसचें, केन्ना उठचें ह्या सगळ्या गजालींचो बारीकसाणीन निश्चेव करपाक जाय. हांवें जीब नाका तशी सैल सोडली, उत्तेजक पदार्थ खाल्ले, शारिरीक कश्ट न करता भजीं – कांदे हांचो भरपूर आहार घेतलो तर म्हजें ब्रह्मचर्य उरचें ना. मसाले खावंक जायना, तिखट खावंक जायना. शास्त्र म्हणल्यार फकांडां न्ही. ब्रह्मचर्याचें एक शास्त्र आसा. तें जर जाय जाल्यार शास्त्रान रावंक जाय. ह्या खातीर महात्माजी सदांच सांगतात, “ ब्रह्मचर्य म्हणल्यार एकाच इंद्रियांचेर बंधन न्ही. ब्रह्मचर्य म्हणल्यार जिणेचेर बंधन. ब्रह्मचर्य पालन तेन्नाच जातलें जेन्ना कान, दोळे, जीब ह्या सगळ्यांचेर बंधन आसतलें. दोळ्यांनी शिगार चित्रां पळोवचोना, बायलां कडेन बारीकसाणेन पळोवचों ना, शिंगरीक कथांचें वाचन करचोना. मसालेदार आनी उत्तेजक पदार्थ खावचो ना, मोव – मोव गादयांचेर न्हिदचो ना. अशें सगळें केलें जाल्यार ब्रह्मचर्य शक्य आसा. ”

लोकमान्य टिळक दुसऱ्यांच्यो बायलो दिसतकच मान सकयल घालताले. एके दितना तांणी एकदांय त्या बायले कडेन पळयलें ना. लोकमान्याच्या दोळ्यांत जशें तेज आसा तशें तेज आपणे खंयच्याय म्हापुरसाचे नदरेंत पळयलें ना अशें व्हिन्सन म्हणटालो. महात्माजीचें नदरेंत अशें तेज आसा. आश्रमांतले लोक सांगतात महात्माजीन मातसो दोळो वांकडो करुन पळयल्यार मरपाक पुरो जाता. तांच्या दोळ्यांत भंय दिसता, ते दोळे मुखार आशिल्ल्या मनशाच्या

**ब्रह्मचर्याचें व्हडपण खुबच व्हड आसा. जाका आपले जिणेचें सार्थक करपाक जाय ताका ब्रह्मचर्या बगर उपाय ना. महात्माजी अठरा अठरा वरां पुरो जाल्या बगर काम करतात. खंयच्यान आयली ही तांक? इत्साशक्तीचें हें फळ आसा.**

# खरें ब्रह्मचर्य

काळजाचो थाव घेतात. ते नदरेंतल्यान तुमी लिपपाक शकना. तीं खर किरणां भितर घुसल्या बगर रावना.

बंगालांत आशुतोष मुखर्जी हांच्या दोळ्यांत अशेंच तेज आशिल्लें. कलकत्या विद्यापिठाचे एके बसकेक डाक्का कॉलेजचे प्रिन्सिपल टर्नरसायबान आपले यादींत बरयलां, “त्या काळ्या कुळकुळीत मनशाक म्हजे कडेन धारधार नदरेन पळयतगीर हांव सामको खुबैत बसलों.” इतिहास संशोधक राजवाडे सदांच कांबळीर न्हिदताले. तांची तांक वाडली. तांची बुद्धी जाय त्या मळांनी चलताली. अशेच स्वामी विवेकानंद. तांचे एकाग्रतेचें कवतूक करपाचें. ते एकदांच वाचताले पूण तांची याद जबरदस्त आशिल्ली. तांकां खंयचे शास्त्र समजना अशें नाशिल्लें. अशेच स्वामी रामतीर्थ. ब्रह्मचर्याचे ताकदीचेर तांकां सगळ्यो गजाली साध्य करुन घेवपाक मेळटा अशें म्हणटाले.

अशें हें ब्रह्मचर्याचें तेज आसा. हें तेज

सगळ्या आंगाक पावता, दोळ्यांत दिसता, उतरांत दिसता, तोंडार फुलता. विवेकानंदान पळयतगीर दोळे दिपकावताले. रामतीर्थाक पळयतगीर प्रस्नन दिसतालें. ब्रह्मचर्याचें व्हडपण खुबच व्हड आसा. जाका आपले जिणेचें सार्थक करपाक जाय ताका ब्रह्मचर्या बगर उपाय ना. महात्माजी अठरा अठरा वरां पुरो जाल्या बगर काम करतात. खंयच्यान आयली ही तांक? इत्साशक्तीचें हें फळ आसा. म्हापुरसा कडेन व्हडली इत्साशक्त आसा. पूण ही इत्सा शक्त खंयच्यान येता? वासनेचेर विजय मेळयले उपरांतच व्हडली इत्सा शक्य येता. ब्रह्मचर्य हें यत्नांतल्यान मेळोवपाचें आसता. तें सामकें रोकडें कशें मेळटलें? ताच्या फाटल्यान लागपाक जाय. परत व्रत सोडूं परत व्रत करूं, चड नेटान फुडें वचूं, एकदां तें ध्येय मात थारपाक जाय. आपणाक हें जमचें ना अशें म्हणल्यार तें केन्नाच मेळना.

(फुडें चालू..)

**मूळ लेखक:** साने गुरुजी,

**अणकार:** पांडुरंग नाडकर्णी





नूतन साखरदांडे

99704 45778

## पुस्तक परििक्षण

रजनी अशोक भेंब्रे फाटलीं चाळीस वर्सां मळार पोटटिडकीन वावुरता. सातत्यान लेखन करपी रजनी ताईची सुरवेक म्हाका वळख घडली ती कथाकार म्हणून तिच्या ‘घुस्मट’ ह्या कथा संग्रहांतल्यान. ताच्या उपरांत ती बालसाहित्य तशेंच चरित्रात्मक स्वरुपाच्या पुस्तकां कडेन वळ्ळी. पूण तिच्यांतल्या नीज कथाकाराक तिणें स्वस्थ बसूंक दिलो ना. देखुनूच ‘नियतीची आशाड पावळी’ हो कथा संग्रह राजाई प्रकाशनान उजवडावन कोंकणी कथेच्या पोरसांत एक नव्या गडगंज कथा संग्रहान भर घाल्या.

डब्ल्यु. बी. येट्सान म्हळां बरोवपी पयली वीस वर्सां जें जिवीत जियेता ताचे वयल्यान ताचे मुखावेलें बरोवप जाता. हें म्हाका रजनीताईच्या पयल्या आनी दुसऱ्या कथा संग्रहांतलो गॅप पळयल्यान खरें दिसता. आनी ह्या संग्रहांतल्यो तिच्यो कथा 1९८८ ते २०१६ ह्या दरम्यान प्रसिद्द जाल्ल्यो आसा. ह्या पुस्तकांतल्या मनोगतांत त्यो म्हण्टात,



विशाल सिनाय खांडेपारकार

८०८०६२२३७०

## कथिका

चक्री वादळांतल्यान सांवरता म्हणसर हुंवार येवचो. आनी ताचे कडेन झुजून स्वताच्या पांयाचेर उबे रावता म्हणसर भूंयकार जावचो अशें कांय कोरानाचे बाबतींत चालू आसा. सगळो संवसार कोरोना विशाणू लागीं झुजलो. आयज वेळ आयला ओम्रिकोन किड्या लागीं झुजपाचो. अशा ह्या विशाणूचो खवदळ चालू उरलो जाल्यार गोंय उरतलें द्य..
तेरेझा बाबडें मनांतल्या मनांत चिंततालें. इतल्यांत राय गांवच्या इगर्जेची आमोरे वेली घांट एक बराबर वाजूंक लागली. आयज पयलेच फावटी तेरेझा आपल्याच घरा मुखारल्या त्या खुर्सा मुखार वचूंक कांचवेली. निमाणें सदचे भावार्थान तिणें वाती पेटयल्योच. तेरेझान घरांत वचून घरांतले दिवे पेटयले. उपरांत पांयजेलांतले सायबिणीक वाती पेटोवन तिचे मुखार दिमी मारून हात जोडले.

“धनया, दीस-रात तुजी सेवा करपांत जिवीत घालयलें. आयज आनीक तुवें हो दीस मुजे नशिबांत निर्मुवचो. तुक मुगेलें कीत वायट दिसोलें. कित्या, तिरोसकार हो? मुगेलो घरकार तलो पातकी आसूंक शकता?”
तेरेझाची हीं दुखेस्त काळीज हालोवपी उतरां आयकून तिचे धुवेन लुसीन फाटल्यान येयत म्हणलें – “ना माय ना. तूं अपराधी न्हय. तूं रोड नाका. गुन्यांवकारी हांव आसां. हांवूंच ते गयेक आनी बैलाक चरांवा सावन हाडूंक विसरलें. देखून तीं चोरयेक गेलीं. भोगोस म्हाका मांय. देवाक शिणी नाकाय...”

“तुजी कांय चुक ना लुसी. तें आमगेल्या नशिबांतूच निमिलां धनयान मिरता. देवान दिलां तें भोगूंक जाय, ह्याच संवसारांत.” तेरेझान म्हळें.
“वर्सान वर्स जून म्हयन्यांतलो पावसाळो गोंयांत खवदळ घालता. पूण अंदूं त्या पावसान लोकांचे घात केलो. सगल्यांक पावस उणो पडलो. फाटल्या शंबर वर्साचो रिकोर्ड मोडलो. फाटले पंद्रशेंत. फकत अर्दो इंच पावस पडलो. असोच जर पावस पडलो ना जाल्यार गोंयांत दुकळ येतो म्हूण सरकारान भिरांत मांडल्या.” मांय निशेंल्या तें पळोवन लुसीन फोण्णां फोडलीं.

“मांय पावसान अंदूं घात केलो. तेक लागोन सांजाव लेगीत फुलोना. सांजाव पातोळ्यो मागोता.. पातोळ्यो मागोता, येसो कांतारां गावन तरणाट्यांनी अर्द तळ्यांतू आंगार घाल् घेयलें.”
“आयकोलें, हांवें बाय. इतलेंच न्हय तर, उदक सारकें मेळ्ळें ना म्हूण शेतकारांचें हाल जाल्याय.”

“मांय ह्या दिसांनी पावसा विशींची हवामान खात्यांचीं सगळीं गणितां चुकलीं.”
“चुडटी लाय, त्या गणितांक आनी तेंगेल्या खात्याक. ह्या उदका लागोन चय, आमगे रोंयां नाशाडी जाल्योय. कांय शेतांनी तर पेरलो बियां रोक-रोकल्या वोतांत मायतेंत सुकलीं. हो धग भाजयांक लागतलोच चय. मागीर हांव कितें सांग्तां तें सत दिसतलें तुका.”

मांय आनी धुवेची भासाभास चालू आसतनाच. तांचें शेजारी सुकोरीना भितर सरलें. ताणें भितर सरतांच एक खबर सांगूंक सुरवात केली.


“मांय, तूं नेणा, आयज सोकाळीं मडगांवां शारांतू वाठारांत, पुलिसांनी चोरयां गोरवां मारपाचेर कारवाय केल फूंय. ही फोबोर आतांच

# नियतीची आषाड पांवळी एक वास्तव दर्शन

वेगवेगळ्या कारणांक लागून मनशां जिवितांत फटवतात. खूब फावटी परिस्थिती तांकां गुलाम करता, कांय समाजाच्या समज अपसमजांक लागून चिड्डतात. परिस्थितीचो फायदो घेवन दुसऱ्यांक पिलून काडपी वृत्ती समाजांत आसा. अशे वृत्तीक असहाय्यपणान सामकार वचपी मनशां दुख्ख, अत्याचार, अपमान घडून करतात. कांय वेळा प्रतिकार करतात, कांय वेळा दुख्ख गिळटात आनी अश्याच मनशां भोंवती रजनी भेंब्रेची कथा घुंवता.

ह्या संग्रहांतली ‘कुलदिपक’ ही कथा घेवपाची जाल्यार हे कथेंत तिणें ‘सुरंग’ हे बायलेचें चित्र पितारलां. मांयचे इत्से खातीर ती दोन चल्या उपरांत चल्याक जल्म दिता घराण्याक कुलदिपक जाय म्हणून. आनी होच कुलदिपक तिच्या घराण्याचें नांव वगडायता आनी निमणें फारपेटान भरता. कथा वाचतकच अशें दिसता की मायच्या हड्डाक लागून तिणें जर चल्याक जल्म दिवनाशिल्लो जाल्यार तिची अशी परिस्थिती जावची नाशिल्ली. कथेचो विशय जरी कौमन आसलो तरी तिच्या सरळ आनी ओधवल्या भाशेन ती वाचनीय थारल्या. यादींचो करण ही एक सादारण कथा. एका कामेरी भुरग्याचेर बरयल्या जो भाटकाराच्या आदाराक लागून शिकता आनी व्हड तत्वगिन्यानी जाता.

मोगाची तरा हे कथेची तराच वेगळी. हातूंतली नायिका रेखा ही अहंकारी, स्वार्थी. आपल्या मोग्या कडेन ती गायन शिकता



पूण अर्थीक परिस्थितीक लागून ताका फटयता आनी दुसऱ्या कडेन लग्न जाता. हे वटेन तिचो मोगी नरेश पिसो जाता आनी लग्न जायनासतना उरता. कथा फुडें सरता तेन्ना तिका कळटा की तिचो चलो आपल्या मोग्याच्या भाचये कडेन प्रेम करता तेन्ना ती विरोध करता. फ्लॅशबेक पद्धतीन आयिल्ले हे कथेन एक अहंकार आनी स्वार्थी नायिका चितारल्या जिचें खरें रूप पुता सुमार उगडें पडटा आनी ती अस्वस्थ जाता. आवय आनी पुताचो तशेंच मोगिकेच्या संवादांतल्यान ही कथा फुलयल्या देखून ती खूब आकर्शक

आनी वाचनीय जाल्या.

भंगिल्लें सपन ही कथा मातशी ल्हवू ल्हवू फुडें सरता. सुरवेचीं दोन चार पानां फकत कनक आनी कांताच्या लग्नाचोच विशय मांडला. अर्द्या वयर कथा जातकच कनक आनी होच निर्णय ताका तारता. हांगाय बी नियती आयल्या. तिच्या दुर्दैवान दुकानांक उजो लागून तिचो घोव लासून मरता तेन्ना कनक पदर खोवून आपणें घेतिल्ल्या शिक्षणाच्या आदारान परतून धंदो उबारपाक फुडें सरता. हे कथेंत एक जिद्दी अस्तुरी दाखयल्या जी भुरगीं जाल्या उपरांत शिक्षण घेता जें वीस वर्सां पयलींच्या काळांत खूब कठीण आशिल्ले.

उजु वाट ही कथा तशीच फ्लॅश बेकान सुरवात जाता. हातूंतली नायिला यामिनीय तशीच दुर्दैवी. पयली आवय मरता आनी लग्न जाल्या उपरांत घोव मरता पूण ती सगळ्या प्रसंगाक धिरान तोंड दिता आनी एक कलाकार म्हूण नामना मेळयता.

जीण एके अस्तुरेची हे कथेंत बिंदू नांवाच्या चलयेचे जिणेंत असो खीण येता की ते बऱ्यां घरांतले चली शिंदळकीच्या वेवसायांत पडटा, हांगाय बी तें नियतीचें बळी थारता.

उजवाडाचीं किरणां ही कथा मातशी वेगळी. हांसून आवय धुवेचो संघर्श दाखयला. रासवळ कुटुंबा कडेन घोवाचें चड लक्ष आनी आपले कडेन लक्ष दिना म्हणून घोव घटस्फोट घेवंक सोदता तेन्ना आवय

समजिकायेन तिका परती धाडटा. मागीर तीय कुटुंबा खातीर आपलो वेळ दिता आनी संवसार करता हे कथेचें बीज.

म्हाका ह्या कथा झेल्यांतली भाविल्ली कथा म्हळ्यार अतृप्त. तिची नायिका यशोदा व्हनी. सात चले आनी तीन चलयींची आवय पूण हांगाय नियती तिची फाट सोडिना. तिचो घरकार घर सोडून वता तो परतो येच ना. आनी यशोदा व्हनी धिरान आपल्या सगळ्या भुरग्यांक शिकोवन वयर काडटा. खरी कथा सुरू जाता ही हां. तिचें धाकलें चली मंदबुद्धीच आसता हें सत जाणा जावनुय ती ताका खटपटीन लग्न करता पूण तें लग्न म्हयन्या वयर तिगना आनी तें घरा परतें येता. पूण ताका शारिरीक सुखाची चटक लागता आनी तें घरांतल्या चत्या भुरग्यांक किरमिती, फाफशिता आनी एक दीस असो प्रसंग घडटा की यशोदाव्हनीक ताचे तकलेर फातर घालचो पडटा आनी हे आपले करणेन ती भ्रमिश्ट जाता. एक वेगळी मनोवैज्ञानीक अशी काणी जी वाचतकच आंग शिरशिरता आनी तकली सड्ट जाता.

नियतीची आशाड पावळी हे कथेंत गुलाब आपल्या बापायच्या मरणा उपरांत भांवडां खातीर जीण झरयता. ताचें शिक्षण करता आनी सगळीं आपापले संवसार थाटून वेगळे सरता. गुलाबाक एकलें त्या घरांत सोडून. पन्नास वर्सां पिरायेचेर ताचें लग्न थारायता तेंय बी घर बिल्डराक विकूंक मेळचें म्हूण. पूण नियतीचो खेळ वेगळोच आसता. ताचें लग्ना दिसाच आकांताचें वादळ येता आनी

लायटीचो खांबो न्हवऱ्याच्या आंगार पडून तो आक्ताक सोंपता आनी गुलाबाचे जिणेंत निमणे मेरेन काळोखच उरता.

रजनी भेंब्रेच्यो हे कथा संग्रहांतल्यो १६य कथा वाचतना खूब उमळशीक लागता. फाटल्या वीस वर्सां पयलीं आमची समाज वेवस्था कशी आशिल्ली, तेन्नाची विचारसरणी, शेतां भाटां, कुळागरां, मिनाच्या खणी पासत जाल्लो बदल हांचें वास्तव दर्शन ह्या कथांनी मेळटा. ताच्या चडश्या कथांनी नायिकेचो कोण ना कोण तरी मरताच आनी तिच्या वाताहतकी सुरवात जाता. ‘नियती’ ही रजनीताईच्या कथांतली महानायिका. सगळीं पात्रां नियतीचे बळी आनी ह्या नियती मुखार तांतलीं कांय पात्रां शरण वतात.

नियती मुखार कोणाचें कांयच चलना.

हें प्रकट सत्य रजनीताईन मांडला आनी आमकां दिसपट्टे जिणेंतल्या घडणुकांनी हाचो दिसान दीस प्रत्यय येता. नियतीची आशाड पावळी मदल्यो कथा आशय आनी शैली हे नदरेन वास्तववादी आसा. जिणेच्या ज्या घटनां विशीं रजनी ताईक सांगपाचें आसा तें प्रामाणीक रावन रजनीताईन सांगलां. हातूंत कांयच अडेचें ना. कल्पना विलास ना.

तांच्या कथांतले विशय सर्वसामान्याचे, तुजे म्हजे, मध्यम वर्गियांचे. कथन, वर्णन, भाश्य आनी संवाद ह्या निवेदनाच्या चारुय आंगांचो तांणी अभ्यास केला. देखून हो संग्रह हातांत घेतलो की वाचून पुराय केल्या बगर सकयल दवरन दिसना.

## कविता

# आयलो पावस आयलो पावस...

जगलांचो जगजग	
कुपांचो गडगड	
दाटलो काळोख	
आयलो पावस आयलो पावस	
<span> </span>	
धर्तरेर पयलो स्पर्श	
पसरलो परमळ	
थंडगार वारें	
आयलो पावस आयलो पावस	
<span> </span>	
भुरग्यांचीं भुरगेपणां	
कागदांचीं व्हडीं	
सत्री नाशिल्ले वरी भिजप	
आयलो पावस आयलो पावस	

- **रुपेश वरक**

९८२३६००९१६

## ताट मान

ताट मानेन रावलां उवें
रानान एक तें झाड सरळ
ताचेच वरी तुजेंय बी व्यक्तिमत्त्व
एकदम सादें सरळ

वाऱ्या वांगडा धोलता नेटान 'कायेचो' आपले गर्व बाळगीत तसोच तूंय चलता झेलान सादेपणाचो मान बाळगीत भोंवतणच्या दुसऱ्या झाडांनी म्हणलें जायतेदा; तुजी काया तुका घालतली एक दीस घातात ताचेच वरी तूंय बी पडटलो एक दीस त्रासांत	
करतां करतां एक दीस एक दीस अचकीत अकस्मात नदर वांकडी लाकूडतोड्याची पडली ताचेर रोकडीच उखल्ली कुराड; केलो हल्लो हांवयलें रगत, घाले धांवार धांव म्हणले वयल्यान सरळपणाक तुज्या हेव फाव	
आयक म्हजे, आनी सादूर जा आतांच नाजाल्यार त्या झाडा वरी तुजीय जातली अशीच काकुळटेची गत ह्या युगांत तूं सरळ वागता सोंपल्या कितें तुजी मत?	

म्हणटात अशें <p>नदर आसता तसो संवसार दिसता. पूर्ण कायदो हो, लावन तूं हांगा घेनाका तुजें सारको सादो सरळ, सगळ्यांकूच तूं माननाका</p> <p>‘सरळ झाडाक कापप पयलीं नियम हो ह्या जगाचो कर्नाकाका तूं दोळे धांपून विश्वास तेरेझाचो आल्या दोळ्याचेर विश्वास बसलो ना. तिणें मोठ्यान हांबर फोडली...</p> <p>म्हुज्या भुरग्यांनो... राणी s.s.s टायगोर s.s.s-</p>	
---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	--

कारण तुज्या सारक्या मनशांचो पडत चल्ला दुकळ स्वार्थाच्या द्वेशाच्या प्रभावान जग हें जालां आतां पोकोळ	
दिवें नाका कोणाकूय घेवंक तुजो लाव मांडूंक तुजे विरुद्ध डाव मतींत धर तुजे सगळे धांव	
गरज भासला त्या जगदकर्त्याक आयज तुजे सारक्यांची	
देखून मोग रकय तूं संवसारांत धरून बापुची ओंठार राखण करूंक तुजी आनी समेस्तांची धारण कर सुदर्शन बोटार	
<b>कक्षम नाईक</b> <p>८९९९४६०३८५</p>	





## मुखेल शार नियोजकांचें कार्यालय

शार आनी नगर नियोजन खातें

धेंपो टॉवर, रुरी माळी, पाटो प्लाझा, पणजी गोंय

फोन: 0832-2437352, इमेल: ctp-tcp.goa@nic.in

वॅबसायट https://tcp.goa.gov.in

संदर्भ : 47/5/TCP/2022-23/2012

तारीख: 2/08/2022

### अधिसुचोवणी

ज्या अर्थी, सरकारान अधिसुचोवणी क्रमांक 47/5/टीसीपी/2022-23/1025 तारीख 27/04/2022, अधिकृत राजपत्रांत उजवाडाक आयिल्ली, माळ II क्रमांक 4, तारीख 28/04/2022 (हाचे फुडें ताचो "उल्लेख "तीअधिसुचोवणी" अशीं जाता, मुखार दिल्ले बाह्य विकास आराखडे स्थगित दवरल्यात ( हाचेर मखार ताचो उल्लेख ते बाह्य विकास आराखडे –ओडीपी अशे जाता) औधसुचोवणेच्या दिसा सावन साठ दिसां खातीर आनी ते आडपोंचो नियाळ घेवपा खातिर आनी ताच्या तपासणे खातिर समिती स्थापन केल्या. तशेंच अधिसुचोवणी ज्यारी जाल्ल्या दिसा सावन साठ दिसां भितर सरकाराक अहवाल दिवंक सांगला.

- (i) कळंगुट-कांदोळी नियोजन वांठार 2025 खातीर ओडीपी.
- (ii) आपोंरा-नागोवा-पारं नियोजन वांठार -2030 खातीर ओडीपी.
- (iii) वास्को-द-गामा नियोजन वाठारा खातीर ओडीपी-2030.

आनी ज्या अर्थी, अधिसुचोवणी 27/04/2022 क लागू जाल्या;

आनी ज्या अर्थी, सरकारान अधिसुचोवणी क्रमांक 47/5/टीसीपी/2022-23/1664 तारीख 14/07/2022, अधिकृत राजपत्रांत उजवाडाक आयिल्ली, माळ II क्रमांक 16, तारीख 21/7/2022 त्या ओडीपींचो स्थगित काळ वाडयला,तीस दिसांच्या काळा खातीर वाडयला आनी तशेंच उल्लेख केल्ल्या समितीन अहवाल सादर करपाचो काळ तीस दिसां मेरेन वाडयला;

आनी ज्या अर्थी, उल्लेख केल्ली समितीन, उल्लेख केल्ल्या ओडीपींचो नियाळ आनी तपासणी केले उपरांत, पत्र क्रमांक 47/5/टीसीपी/2022-23/1790 तारीख 25/7/2022 दिवन आपले निश्कर्श सरकाराक सादर केल्यात;

आनी ज्या अर्थी, समितीच्या निश्क्षणांनी मुखार आयलां त्या प्रमाणे ओडीपी तयार करताना, स्थंभ (२) दिल्ले प्रमाणे कितलींशींच बेकायदेशीरपणां स्थंभ (४) त दिल्ल्या वळेंत दिसून आयल्यांत.

आनी ज्या अर्थी, उल्लेख केल्ल्या समितीचें निश्क्षण गोंय शार आनी नियोजन मंडळान आनी तशेंच सरकारान मान्य केल्यात आनी सरकाराक समाधान आसा की एक गंभीर आणीबाणी अस्तित्वांत आसा जी स्तंभ (2) त स्पश्ट केल्ल्या प्रमाण उल्लेख केल्ल्या ओडीपींक अंशतः स्थगित करपाची गरज आसा. स्पश्ट केल्ल्या प्रमाण जमनी/क्षेत्राच्या विस्तार मेरेन सकयल दिल्ल्या अनुसुचीचो सकयल दिल्ल्या अनुसुचीच्या स्तंभ (4) तल्या संबंदीत नोंदीं आड जे सकयल दिल्ल्या अनुसुचीच्या स्तंभ (3) तल्या संबंदीत नोंदीं आड स्पश्ट केल्ल्या प्रमाणें त्या त्या नियोजन क्षेत्रांच्या मर्यादे भितर बसल्यात;

आनी ज्या अर्थी गोंय सरकार आतां प्रस्ताव दवरुंक सोदता. -

(i) अधिकृत राजपत्रांत उजवाडाक आयिल्ल्या सरकारी अधिसुचोवणी क्रमांक 47/5/टीसीपी/2022-23/1025 तारीख27/04/2022, माळ II क्रमांक 4, तारीख28/4/2022, 28/4/2022 दिसा उजवाडाक हाडप; आनी

(ii) अंशतः स्थगीत करप,—

(अ) स्तंभ (4) तल्या संबंदीत नोंदीं आड स्पश्ट केल्ल्या प्रमाण जमनी/क्षेत्राच्या विस्तारा मेरेन सकयल दिल्ल्या अनुसुचीच्या स्तंभ (2) तल्या माळ क्रमांक 1 आड स्पश्ट केल्ल्या प्रमाण कळंगुट – कांदोळी नियोजन वांठार-2025 खातीर रुपरेखा उदरगत येवजण. सकयल दिल्ल्या अनुसुचीच्या जो सकयल दिल्ल्या अनुसुचीच्या स्तंभ (3) तल्या संबंदीत नोंदीं आड स्पश्ट केल्ल्या प्रमाणें कळंगुट-कांदोळी नियोजन वांठाराच्या मर्यादे भितर आसा;

(ब) आपोंरा-नागोवा-पारं वांठार २०३० चो बाह्य विकास आराखडो (२) स्थंबाच्या माळ कू: २ दाखयला, सकयल दिल्ले अनुसुचीची प्रमाणे, ताचो आंवाठ/ वांथार स्थंभ

(४) दिल्ले प्रमाणे आसा, जे आपोंरा-नागोवा-पारं वाठांरांतल्या स्थंभ (३) दाखयल्या, ते सकयल दिल्ले प्रमाण आसात, आनी

(क) वास्को द-गामाचो बाह्य विकास आराखडो स्थंभ (२) च्या माळ ३ त दाखयल्या प्रमाणे आसा, जाचो वांठार/जमीन स्थंभ (४) दाखयिल्ल्या प्रमाणे आसा, ज्यो वास्को द गामा वांठारा मेरेन आसात, जशे स्थंभ ३ त दाखयलां. त्यो अश्यो आसात:

त्या त्या नियोजन वाठारां खातीर ताजी रुपरेखा उदरगत येवजण्यो तयार करपा मेरेन आनी तांचें निमाणें प्रकाशन जाय मेरेन;

(iii) आदेशा वयल्यान सांगिल्ल्या प्रमाणें उल्लेख केल्ल्या ओडीपींच्या अशा आंशिक स्थगीत करपाच्या काळांत, देरेक भूंय वापर, जमनीच्या वापरांत देरेक बदल आनी जमनी/वाठारांतली देरेक उदरगत,-

(अ) सकयल दिल्ल्या अनुसुचीच्या स्तंभ (4) त स्पश्ट केल्ल्या प्रमाणें कळंगुटे-कांदोळी नियोजन वांठार आनी आपोंरा-नागोवा-पारार् नियोजन वांठाराच्या संदर्भांत सकयल दिल्ल्या अनुसुचीच्या स्तंभ (3) त स्पश्ट केल्ल्या प्रमाणें अनुक्रमांक 1 आनी 2 अनुक्रमान सकयल दिल्ल्या वेळापत्रका प्रमाणें प्रादेशिक आराखडो २०२१ प्रमाणें आसतलें; आनी

(ब) सकयल दिल्ल्या अनुसुचीच्या स्तंभ (4) त स्पश्ट केल्ल्या प्रमाणें सकयल दिल्ल्या अनुसुचीच्या क्रमांक 3 आड सकयल दिल्ल्या अनुसुचीच्या स्तंभ (3) त स्पश्ट केल्ल्या वास्को-द-गामा नियोजन वांठाराच्या संदर्भांत सकयल दिल्ल्या अनुसुचीच्या क्रमांक 3 च्या संदर्भांत अनुरूप आसतलें रुपरेखा उदरगत येवजण – 2030 वास्को-द-गामा नियोजन क्षेत्र;

(iv) देरेक भूंय वापर, भूंय वापरांत देरेक बदल आनी (i) कळंगुट– कांदोळी नियोजन वांठार, (ii) आपोंरा-नागोआ-पारार् नियोजन वांठार आनी (iii) वास्को हांच्या मर्यादितल्या जमनींत/वाठारांतली देरेक उदरगत अशें निर्देशीत करचें -द-गामा नियोजन वांठार जें स्पश्ट केल्लें ना सकयल दिल्ल्या वेळापत्रकाचो स्तंभ (4) कळंगुट-कांदोले नियोजन क्षेत्र-2025 खातीर रुपरेखा उदरगत येवजण, आपोंरा-नागोवा-पारार् नियोजन क्षेत्र-2030 खातीर रुपरेखा उदरगत येवजण आनी वास्को-द-गामा खातीर रुपरेखा विकास येवजण – 2030 प्रमाण आसतले.

आतां, देखून, उल्लेख केल्ल्या प्रस्तावांक कसलीय हरकत घेवपी समाल्या व्यक्तींक गोंय सरकार हे वरवीं आमंत्रण दिता, तेच कारणां सयत बरयिल्ले स्वरुपांत मुखेल नगर नियोजक (नियोजन), शार आनी नगर नियोजन खातें, धेंपो टॉवर, रुरी माळी, पाटो प्लाझा, पणजी, गोंय, हांगा धाडचे. ही अधिसुचोवणी अधिकृत राजपत्रांत उजवाडाक आयिल्ल्या तारखे सावन साठ दिसां भितर उल्लेख केल्ल्या प्रस्तावांचेर निमाणो निर्णय घेवपा खातीर तांचो विचार करपाक मेळटलो.

#### परिशिश्ट

क्र	बाह्य विकास आराखडच्याचे नांव	प्लॅनिंग वांठाराचें नांव	वांठार/जमनीची म्हायती
(1)	(2)	(3)	(4)
1.	कळंगुट कांदोळी खातीर बाह्य विकास आराखडो 2025	कळंगुट-कांदोळी प्लॅनिंग वांठार	सर्वे क्रः उप विभाग: 217/16, 217/17(पी), 18(पी), 224 /1, 2, 3, 227/38(पी), 234 /1(पी), 2(पी), 234/3, 285/39, 285/46(पी), 314/22(पी), 26(पी), 338/1, 338/2(पी), 351/6(पी), 7(पी), 354/1(पी), 355/6(P), 3(पी), 358/3(पी), 372/5(पी), 394 /28, 394 /29(पी), 457/3(पी), 459 /8(पी), 460/3, 9, 465/7(पी), 466/6(पी), 7(पी), 476 /3(पी), 54/1(पी), 251/3(पी), 257/13(पी), 15(पी), 16(पी), 17(पी), 19(पी), 257/18, 20, 258/1(पी), 2(पी), 3-A(पी), 4(पी), 259/1(पी), 3(पी), 259/2(पी), 7(पी), 261/1(पी), 262/1-ए(पी), 3(पी), 264/4(पी), 5(पी), 6(पी), 7(पी), 8(पी), 268/1(पी), 51/2(पी), 51/8, 52/1(पी), 250/1(पी), 262/2(पी), 4(पी), 264/1(पी), 268/4(पी), 259/8 ए(पी), 21/7(पी), 22/1(पी), 2(पी), 4(पी) तें 12(पी), 23/2(पी), 6(पी), 8(पी), 9(पी), 11(पी), 12(पी), 13(पी), 24/2(पी) to 6(पी), 8(पी), 16(पी), 24/9, 11, 13, 15, 25/1, 25/2(पी), 3(पी), 26/4(पी), 6(पी), 8(पी), 9(पी), 10(पी), 27/1, 2, 3, 28/1, 2, 28/3(पी), 4(पी), 29/1(पी), 30/1(पी) तें 7(पी), 31/1(पी) तें 9(पी), 32/1(पी) तें 11(पी), 33/1(पी) तें 6(पी), 8(पी), 34/1 तें 7, 40/1(पी), 40/2(पी) तें 6(पी), 41/2 तें 10, 42/1(पी) तें 11(पी), 43/1(पी), 51/6, 7, 9, 10, 11, 12, 13, 53/1ए(पी), 9(पी), 10(पी), 11(पी), 53/7, 8, 65/3(पी), 74/2(पी), 4(पी), 75/1(पी), 2(पी), 3(पी), 76/1(पी), 77/1(पी), 78/1(पी), 2(पी), 3(पी), 79/1(पी), 2(पी), 5(पी), 6(पी), 8(पी), 80/14(पी), 33(पी), 82/11(पी), 82/1(पी), 9(पी), 87/1(पी), 8(पी) to 11(पी), 13(पी) तें 16(पी), 19(पी), 23(पी), 24(पी), 25(पी), 87/26, 88/4(पी), 5(पी), 7(पी) तें 11(पी), 89/1 तें 11, 90/2(पी) तें 4(पी ), 100/1(पी) तें 5(पी), 100/9(पी), 10(पी), 11(पी), 14(पी), 18(पी), 100/12, 13, 15, 16, 102/1, 109/4(पी), 15(पी), 110/1(पी), 111/1(पी), 111/2, 3, 4, 130/3(पी), 5(पी), 6(पी), 8(पी), 9(पी), 10(पी), 138/8(पी), 148/1(पी), 160/1(पी), 174/7(पी), 8(पी), 210/6(पी), 9(P), 10(पी), 211/1(पी), 218/15(पी), 232/33(पी), 36(पी), 233/3, 6, 233/7(पी), 8(पी), 239/1(पी), 6(पी), 242/1(पी), 243/17(पी), 248/1(पी), 254/1(पी), 255/1(पी), 257/28(पी), 29(पी), 263/1(पी) तें 7(पी), 266/3, 267/2(पी), 268/2(पी), 3(पी), 5(पी), 269/1(पी), 2(पी), 3(पी), 9(पी), 13(पी) to 20(पी), 42(पी), 270/6(पी), 7(पी), 8(पी), 21(पी), 22(पी), 23(पी), 24(पी), 25(पी), 51(पी), 284/83(पी) तें 87(पी), 315/26, 27, 316/4(पी), 5(पी), 6(पी), 7(पी), 317/1(पी), 3(पी), 335/4, 336/4(पी), 374/3, 410/14, 15, 25, 32, 33, 410/19(पी), 22(पी), 24(पी), 26(पी), 29(पी), 424/10(पी), 428/1(पी), 17(पी), 18(पी), 429/3(पी), 8(पी), 10(पी), 443/2(पी), 460/10, 461/1, 2, 3, 6, 7, 51/2(पी), 51/8, 52/1(पी), 250/1(पी), 262/2(पी), 4(पी), 264/1(पी), 268/4(पी), 232/8, 74/1(पी), 232/8, 234/4, 358/5, 372/3, 137/6, 351/3(पी), 375/15, 463/1(पी), 6(पी), 11(पी), 12(पी), 13(पी), 14(पी), 463/2, 3, 4, 5, 9, 10, 225/7(पी), 6(पी), 225/9 तें 12, 226/4,10 तें 15, 249/1(पी), 281/1(पी), 74/1(पी), 184/7, 8, 185/1(पी), 198/2, 3, 4, 5, 7, 21, 238/21(पी), 23(पी), 277/3(पी),23, 483/1ए, 2/12, 119/6, 123/11, 19, 124/2, 125/8(पी), 142/17(पी), 153/2, 166/20, 167/3(पी), 178/8(पी), 23(पी), 179/5(पी), 182/3, 4, 6, 184/5ए, 185/7, 13, 13-ए, 186/1(पी), 2एफ(पी), 2ए(पी), 2ई(पी), 2बी(पी), 2(पी), 2-सी(पी), 2डॉ(पी), 9, 187/10, 10ए, 189/16, 190/10, 10ए, 194/2-बी, 13, 11, 195/1, 1-ए, 12-ए, 198/13, 17, 199/10(पी), 205/10, 206/6(पी), 9, 213/1(पी), 6, 233/1-डी, 1ई, 237/12, 21, 22, 35, 37, 238/9(पी), 261/2(पी), 261/5(पी), 7, 266/3(पी), 480/10, 481/2(पी), 483/4(पी), 485/3(पी), 5(पी), 6(पी), 7(पी), 8(पी), 9(पी), 10,11, 11/5-डी, 26/3(पी), 74/5, 75/7, 143/8(पी), 151/13,14,15, 166/21, 167/3(पी), 168/2, 183/4, 189/14, 15, 18, 19, 20, 21, 22, 25, 26, 213/1(पी), 232/29, 31, 32, 34, 235/4, 6, 10, 11, 12, 236/10, 10-B, 263/9(पी), 317/2(पी), 345/38(पी), 19, 20, 22, 363/18(पी), 6, 364/8, 365/10, 366/13, 369/1, 371/7, 446/5, 480/14, 485/9(पी), 12, 14, 15, 16, 17, 18-ए, 21, 23, 24, 462/23, 137/6, 7/11(पी), 91/10(पी), 116/3(पी), 220/9(पी), 10(पी), 227/38(पी), 273/3(पी), 31(पी), 32(पी), 279/39, 40, 41, 280/1 तें 9, 280/11, 12, 14, 16, 280/17 to 89, 284/1(पी) to 78(पी), 284/9(पी), 288/5(पी), 6(P), 8(पी), 13(पी), 290/1(पी), 3(पी),17(पी), 291/1(पी), 294/1(पी), 313/11(पी), 314/11(पी), 320/1(पी), 321/2(पी), 339/2(पी), 351/50(पी), 383/24(पी), 424/12(पी), 428/12(पी), 434/2(पी), 444/1(पी), 464/7(पी), 465/13(पी), 465/6(पी), 465/5, 466/3(पी) to 5(पी), 466/7(पी) तें 13(पी), 375/8 तें 9, 376/2(पी), 3(पी), 17(पी), 379/16(पी), 235/7, 26/3(पी), 5ए(पी), 25/4(पी), 87/2(पी) तें 7(पी), 250/1(पी), 83/1(पी), 5(पी), 250/2(पी), 257/30(पी), 54/2ए, 261/2(पी), 68/6(पी), 6/2, 9, 32/9(पी), 10(पी), 11(पी), 54/1(पी), 2(पी), 69/1(पी), 74/1(पी), 76/1(पी), 80/32(पी), 81/1(पी), 82/1(पी), 11(पी), 82/10, 83/1(पी), 4(पी), 11(पी), 85/1,3, 96/1(पी), 3(पी), 100/17(पी), 138/6(पी), 7(पी), 138/1(पी), 139/1(पी) तें 4(पी), 140/3(पी), 10(पी), 12(पी), 148/3(पी), 4(पी), 8(पी), 13(पी), 19(पी), 20(पी), 149/1(पी), 16(पी), 158/4(पी), 5(पी), 159/3(पी), 160/1(पी), 172/24(पी) तें 26(पी), 174/1(पी), 2(पी), 6(पी), 175/1(पी), 2(पी), 18(पी), 19(पी), 200/1(पी), 2(पी), 3(पी), 201/1(पी), 8(पी), 19(पी), 202/1(पी), 2(पी), 4(पी), 203/7(पी), 207/3-ए(पी), 6(पी), 208/1(पी), 209/1(पी), 6(पी), 210/11(पी), 14(पी), 239/18(पी), 11(पी),15(पी), 240/1(पी), 242/1(पी), 8(पी), 11(पी), 12(पी), 243/4(पी), 244/2(पी)

तें 5(पी), 247/7(पी), 8(पी), 10(पी), 17(पी), 21(पी), 26(पी), 27(पी),29(पी), 248/1(पी), 253/1, 253/2(पी), 257/23(पी), 267/1(पी), 290/23, 314/22(पी), 320/4, 322/5, 6, 325/1(पी), 327/2, 334/1, 335/1, 335/2(पी), 3(पी), 345/7(पी), 11(पी), 12(पी), 345/8, 360/2(पी), 375/6(पी), 7(पी), 410/21, 27, 30, 28, 410/23(),441/14(पी), 461/2 कळंगुट गांवचे.

#### कळंगुट

- 15 मिटर एमडीआर10 सर्व्हे क्र 127 तें सर्व्हे क्र 339
- 15 मिटर एमडीआर-8 ( सेंट अँथनी चॅपेल तें डॉल्फीन सर्कल) सर्व्हे. 1 ते 477
- 10 मिटर रस्तो, हांगाच्यान :
  - (i) सर्व्हे 198 तें सर्व्हे 316
  - (ii) सर्व्हे 379 तें सर्व्हे 375
  - (iii) सर्व्हे. 342 तें सर्व्हे 338
  - (iv) सर्व्हे 421 तें सर्व्हे 420
- 8 मिटर रस्तो,, हांगाच्यान:
  - (i) सर्व्हे. 134 तें सर्व्हे 137
  - (ii) सर्व्हे 25 तें सर्व्हे 104 तें सर्व्हे सर्व्हे. 6
  - (iii) सर्व्हे. 122 गतें सर्व्हे 114
  - 6 मिटर रस्तो सर्व्हे 161 तें सर्व्हे 160
  - 3 मिटर रस्तो सर्व्हे. 250 हांगां.

सर्व्हे क्रः/ उप विभाग क्रः : 17 /5(पी),6(पी), 39/1,2, 61/1 तें 17, 61 /18(पी), 64 /1(पी), 238 /1, 2, 242/1(पी), 3(पी), 78/1(पी), 83/1(पी), 88/1(पी), 91/1(पी), 87/1(पी), 87/2, 91/1(पी), 8/2(पी), 8/3 तें 24, 9/4, 10/7(पी), 10/1, 2, 3, 10, 12, 40/21(पी), 26(पी), 29(पी), 30(पी), 32(पी), 33(पी), 36(पी), 40/34, 51/5(पी), 51/6, 52/11(पी), 53/1(पी), 62/1(पी), 63/5(पी), 6(पी), 7(पी), 8(पी), 9(पी), 73/15(पी),16(पी), 74/1(पी), 77/1(पी), 84/1(पी), 101/2(पी), 104/1(पी), 105/6(पी), 108/5(पी), 109/1(पी), 112/19(पी), 113/1(पी), 1-सी (पी), 114/1(पी), 2(पी), 115/7(पी), 9(पी), 118/3(पी), 119/4(पी), 120/15(पी), 123/2(पी), 3(पी), 148/1(पी), 152/2(पी), 184/1(पी), 190/3(पी), 190/3-डी, 192/6(पी), 7(पी), 9(पी), 11(पी), 203/1(पी), 7(पी), 204/1(पी), 208/1(पी), 2(पी), 237/1(पी), 243/8,9, 187/1 (पी), 146/2(पी), 3-ए(पी), 3-बी(पी), 4-बी(पी), 148/5(पी), 197/12(पी), 13(पी), 187/1(पी), 164/4(पी), 179/11, 200/7, 18/2, 143/1, 161/11(पी), 164/14(पी), 170/5, 195/17, 199/12, 221/1, 222/1(पी), 253/2(पी), 2/4(पी), 8, 4/1-ए, 9/6, 3, 10/5(पी), 24/4(P), 1(पी), 2, 3, 40/1, 42/2, 4, 179/10, 191/13, 193/1, 2, 3, 5, 195/3, 220/16(पी), 102/1(पी), 81/1(पी), 7/7(पी), 202/8(पी), 217/5, 11/57, 12/0, 213/2(पी), 81/1(पी), 83/0(पी), 102/1(पी), 3(पी), 102/5, 102/6, 102/4(पी), 105/1(पी), 5(पी), 6(पी), 109/9(पी), 112/1(पी), 3(पी), 4(पी), 113/1(पी), 114/1(पी), 115/1(पी), 5(पी), 7(पी), 8(पी), 9(पी), 118/2(पी), 4(पी), 10(पी), 11(पी), 12(पी), 120/1(पी), 3(पी), 11(पी), 15(पी), 10(पी), 122/5, 123/1(पी), 4(पी), 136/16(पी), 17(पी), 137/4(पी), 6(P), 7(पी), 8(P), 139/1(पी), 140/1(पी) तें 6(पी), 146/4(पी), 4-ए(पी), 4-ई(पी), 5(पी), 6(पी), 147/2(पी), 159/16(पी), 162/16(पी), 191/2,5, 191/6(पी), 192/10(पी), 11(पी), 204/1(पी), कांदोळी गांवचे.

#### कांदोळी

- 15 मिटर एमडीआर-13 सर्व्हे क्र. 1 तें सर्व्हे. 13
- 15 मिटर एमडीआर11 सर्व्हे. 199 ते5 सर्व्हे 71
- 15 मिटर एमडीआर10 सर्व्हे 103 तें सर्व्हे. 168
- 10 मिटर एमडीआर 10 सर्व्हे. 91 तें सर्व्हे. 103
- 10 .मिटर रस्तो सर्व्हे 250 तें सर्व्हे 247
- 8 मिटर रस्तो हांगाच्यान:
  - (i) सर्व्हे 127 तें सर्व्हे. 124
  - (ii) सर्व्हे. 133 तें सर्व्हे 130
  - (iii) सर्व्हे 164 तें सर्व्हे क्रः 162
  - (iv) सर्व्हे 43 तें सर्व्हे 10
  - (v) सर्व्हे 23 तें सर्व्हे 20
  - (vi) सर्व्हे 195 तें सर्व्हे 196
- 6 मिटर रस्तो हांगाच्यान
  - (i) सर्व्हे 104 तें सर्व्हे 96
  - (ii) सर्व्हे. 148 तें सर्व्हे 157
  - (iii) सर्व्हे 247 तें सर्व्हे 13
  - (iv) सर्व्हे. 226 तें सर्व्हे 230
  - (v) सर्व्हे 197 तें सर्व्हे 216
  - (vi) सर्व्हे. 203 तें सर्व्हे 204
  - (vii) सर्व्हे 52 तें सर्व्हे 283
  - (viii) सर्व्हे 104 तें सर्व्हे 102
  - (ix) 6 मिटर रस्तो सर्व्हे 113आनी सर्व्हे 115 हांगां
- 3 मिटर रस्तो सर्व्हे 142 तें सर्व्हे 141
- 3 मिटर रस्तो सर्व्हे 196 तें सर्व्हे 191
- 3 मिटर रस्तो सर्व्हे. 156 हांगां

सर्व्हे क्रः/ उप विभाग क्रः : 71/3, 72/8(पी), 80/6, 83/1(पी), 93/9-ए-8, 93/9(पी), 92/1(पी), 90/1(पी), 93/16(पी), 93/18(पी), 67/1(पी), 81/9(पी), 93/7(पी) मारां गांव.

ओडीपींत ३ मिटर रुंद रस्तो दाखयला.

- (i) 6 मिटर रस्तो सर्व्हे. 78 आनी सर्व्हे 71 मारां हांगां.
- (ii) 8 मिटर./6 मिटर रस्तो सर्व्हे. 93 मारां हांगां.
- (iii) 3 मिटर रस्तो सर्व्हे 92 मारां हांगां
- (iv) 6 मिटर रस्तो सर्व्हे. 52 कळंगुटे तें सर्व्हे 83 कळंगुटे

सर्व्हे क्रः / उप विभाग: 16/1, 113/1(पी), 52/12, 73/3(पी), 81/1-ए(पी), 17/1(पी), 52/1(पी) तें 12(पी), 53/1(पी), 55/1(पी), 57/1(पी), 80/2(पी), 81/7, 8, 91/4(पी), 7(पी), 9(पी), 10(पी), 112/2,3, 117/6(पी), 132/2(पी), 134/1(पी),1-ए(पी), 138/2(पी), 140/2(पी) 152/1(पी), 170/1 ते 3, 176/1, 178/9(पी) तें 16(पी), 181/2(पी), 73/3(पी), 81/1-ए(पी), 108/2, 159/1(पी), 27/1(पी), 1डी, 4, 6, 8, 12, 167/5, 5ए, 4, 189/1(पी), 1ए, 6, 7, 9, 19/2, 91/8, 95/4ए, 121/3सी,9, 139/8, 9, 10, 155/1-प्लॉट क्रः 99, 167/3, 174/1, 2, 3, 193/1ए, 96/9, 139/5, 6, 3/2(पी), 7/5(पी), 8/3(पी), 5(पी), 8(पी), 9/1(पी), 18/2, 5, 24/1 तें 4, 34/1(पी), 9(पी), 18(पी), 35/1(पी), 41/1(पी), 77/9(पी), 90/6(पी), 99/8(पी), 99/10(पी), 102/1(पी), 102/3, 104/2, 5, 106/2(पी), 108/9(पी), 111/1(पी), 116/6, 126/2 तें 7, 126/10 तें 21, 127/5, 165/6(पी), 170/5(पी), 173/30(पी), 178/29(पी), 178/24 तें 26, 178/40 तें 42, 48 तें 52, 54, 55, 188/8 तें 14, 21, 22, 188/39(पी), 188/40 तें 45, 190/11, 19, 31, 32, 49/0(पी), 44/0(पी), 39/0(पी), 40/0(पी), 94/1(पी), 161/4(पी), 71/1(पी), 36/8(पी), 12(पी), 18(पी), 49/0(पी), 70/23(पी), 73/1(पी), 73/2



सय  
राजेश जे नायक  
मुखेल शार नियोजक  
एक्स ऑफिशियो जोड सचिव-गोंय सरकार.





## म्हत्वाचें थोडे भितर

**बलोन डिओर पुरस्कार :**  
**मॅसीक नामांकन ना**  
**नियोन:** सात खेपेचो बलोन डीओर जैतिवंत लियॉनॅल मॅसी 2005 उपरांत पयले खेपे ह्या प्रतिश्ठीत पुरस्कारा खातीर नामांकीत केल्ल्या 30 खेळगड्यां मदीं ना. मॅसीन पोरुं पोलंडाच्या रॉबर्ट लेवांडोवस्कीक हारोवन हो पुरस्कार जिखिल्लो. पॅरीस सेंट जर्मेना वांगडा पयल्या हंगामांत सादारण प्रदर्शन केल्ल्यान ताचो हे खेपे नामांकनांत आस्पाव करूंक ना. 2020त कोरोना महामारीक लागून पुरस्कार जाहीर जावंक नाशिल्लो. मॅसी खेरीत नेमाराक लेगीत नामांकन मेळूंक ना.

**कोरोना लस घेवंक नाशिल्ल्यान जोकोवीच सिनसिनाटी ओपनांतल्यान भायर सिनसिनाटी:** 21 खेपेचो ग्रॅण्ड स्लॅम चॅम्पियन नोबाक जोकोविचाक कोरोनाची लस घेवंक नाशिल्ल्यान अमेरिकेचे भॉवडेर वचपाक मेळचे ना. ताका लागून जोकोविचाक सिनसिनाटी ओपन हार्डकोर्ट सर्तीतल्यान ताका फाटीं सरचो पडलो. तशेंच वर्साचे अखेरेक जावपी अमेरिकन ओपनांत लेगीत ताचो खेळपा विशीं दुबाव आसा. कोरोना लस घेवंक नाशिल्ल्यान ताका ऑस्ट्रेलियन ओपनांत लेगीत वांटो घेवपाक मेळूंक नाशिल्लो. माॅण्ट्रियलांत चालू आशिल्ले सर्तीतल्यान लेगीत तो भायर आसा. अमेरिका आनी कॅनडा ह्या देशांनी कोरोना लस घेवंक नाशिल्ल्यांक आपल्या देशांत प्रवेश दिना.

# राष्ट्रीय हापकिडो बॉक्सींग सर्त नवी दिल्ली सुरू



राष्ट्रीय हापकिडो बॉक्सींग करंड सर्तीचें उक्तावण करतना दिल्ली शिक्षण आनी खेळां संचालक आशा अगरवाल. कुशीक हेर मानरेस्त.

### ■ भांगरभूंय। खेळां मेज

**पणजी:** अखील भारतीय हापकिडो बॉक्सींग महासंघान आयोजीत केल्ली राष्ट्रीय हापकिडो बॉक्सींग सर्तीक नवी दिल्लीच्या संतनगरांतल्या अपेक्स पब्लीक स्कुलाच्या मैदानाचेर सुवात जाली.

दिल्ली सयत गोंय, महाराष्ट्र, उत्तर प्रदेश, उत्तराखंड, तामिळनाडू,

पुडुचेरी सयत आठ राज्यांतल्या 255 खेळगड्यांनी सर्तींत वांटो घेतला.

दिल्ली राज्य सरकाराच्या शिक्षण तशेंच खेळां उपसंचालक आशा अगरवालान झेंडो हुबोवन सर्तीक सुरवात केली. ह्या वेळार अखील भारतीय हापकिडो बॉक्सींग म्हासंघाचे अध्यक्ष यू. नटराजन, सरचिटणीस राज वागदकर, कार्यध्यक्ष रवींद्र चोवथे, उपाध्यक्ष प्रभाकर ढगे,

दिल्ली हापकिडो बॉक्सींग संघटनेचे सरचिटणीस डॉ. दीपक सक्सेना, अपेक्स स्कुलाचे अध्यक्ष डॉ. ज्यॉफ जोनाथन उपस्थीत आशिल्ले.

हापकिडो बॉक्सींग ह्या खेळाक देशभर लोकप्रीय करपाक विविध राज्यांतले पदाधिकारी यत्न करीत आसात. तांची तोखणाय करीत तितकी उणी असें आशा अगरवाल हांणी म्हणलें.

म्हणलां.

विकेटकीपर बॅट्समन दिनेश कार्तिक सग्या उत्कृश्ट फॉर्मीत आसा. अंदूंचे आयपीएलांत उत्कृश्ट प्रदर्शन करून ताणें तीन वर्सांनी राष्ट्रीय पंगडांत सुवात मेळयिल्ली. ते उपरांत तो दक्षीण आफ्रिका, आयर्लॅण्ड, इंग्लंड आनी वॅस्ट इंडीज ह्या पंगडां आड खेळ्ळा. ताणें साबार मॅचींनी जबरदस्त प्रदर्शन करून भारताक जैत मेळोवन दिवपाक मोलादीक योगदान दिलां. हालींच वॅस्ट इंडिजा आड सॉपिल्ले टी-20 माळेंतले एके मॅचींत फक्त 19 बॉलांनी 41 धांवड्यांची खेळी करून भारताक जैत मेळोवन दिल्लें.

आशिया करंड सर्ती खातीर वेंचिल्ल्या पंगडांत लेगीत ताचो आस्पाव केला. ऑस्ट्रेलियेंत जावपी संवसारीक टी-20 सर्ती खातीर कार्तिक भारताच्या पंगडाचो म्हत्वाचो खेळगडो आसा अशें मुख्य प्रशिक्षक राहुल द्रविड आनी मुखेली रोहित शर्मा हांणी आदींच म्हणलां.

### ■ खबरां संस्था

**कराची:** वर्साचे अखेरेक जावपी संवसारीक टी-20 सर्त दिनेश कार्तिकाचो निमाणी संवसारीक सर्त थारुये अशें पाकिस्तानाचो आदलो लेग स्पिनर दानिश कनेरियान म्हणलां. आशिया करंड क्रिकेट सर्तीतल्या प्रदर्शनाचेर ताची संवसारीक टी-20 सर्तीच्या पंगडांत सुवात मेळटली काय ना हें निश्चीत जातलें. ताचो फॉर्म, तंदुरुस्ती आनी तो खेळ कशे तरेन सोंपयता. ह्यो सगळ्यो गजाली म्हत्वाच्यो थारतल्यो अशें ताणें मुखार

# संवसारीक हॉकी सर्ती पयलीं भारताक सुदारणां करपाची गरज: अभिषेक



### ■ खबरां संस्था

**नवी दिल्ली:** फुडल्या वर्सा जावपी संवसारीक हॉकी सर्ती पयलीं पंगडांत सुदारणां करपाची गरज आसा अशें भारताचो युवा फॉरवर्ड खेळगडो अभिषेकान म्हणलां.

हालींच सॉपिल्ले बर्मिंहम राष्ट्रकूल खेळां सर्तींत स मॅचींतल्यान दोन गोल करपी आमी सगले एक पंगडाच्या

रुपान सुदारणां करपाक सोदतात. फुडल्या वर्सा संवसारीक सर्त जातली. ते पयलीं सगल्या खेळगड्यांक उत्कृश्ट फॉर्मीत रावपाची गरज आसा अशें ताणें मुखार म्हणलें.

राष्ट्रकूल खेळां सर्तींतले फायनलींत भारत बळिश्ट ऑस्ट्रेलिये कडल्यान सात गोलानीं हारिल्लो. भांगरा पदक जिखपाक अपेस आयिल्ल्यान दुख्ख जाता, पूण वैयक्तीक प्रदर्शना विशीं

जातली.

संवसारीक बॅडमिंटन वस्तादपण सर्तींत सिंधूचो रँकोई जबरदस्त आसा. 2019त तिणें भांगरा पदक जिखिल्लें. तशेंच दोन रुप्या पदकां आनी दोन कांसया पदकां जिखल्यात.

मजगतीं, बर्मिंहम राष्ट्रकूल खेळां सर्तीचे क्वॉंटरफायनलींत तिका पयले खेपे दुखापत जाल्ली. तरी आसतना ती सेमीफायनलींत खेळ्ळी अशें तिचो बापूय पी व्ही रमण हांणी सांगलें.

संवसारीक बॅडमिंटन वस्तादपण सर्तींत खेळपाक मेळना म्हणून सिंधू निश्रंल्या. सध्या ती फॉर्मिंत आशिल्ली. सिंगापूर ओपनांत अंदूंच्या हंगामांतलें पयलें वस्तादपण जोडल्या उपरांत तिणें राष्ट्रकूलांत भांगर जोडलें. संवसारीक बॅडमिंटन वस्तादपण सर्तींत खेळपाक ती इत्सुक आशिल्ली. पूण, कांय गजाली आमच्या हातांत ना अशें पी व्ही रमण हांणी सांगलें.

सध्या ती दुखापतींतल्यान पुर्ण बरी जावपाची यत्न करतली आनी उपरांत डॅनमार्क आनी पॅरीस ओपन ह्या सर्तींनी खेळपाचो यत्न करतले अशें रमण हाणें अखेरेक सांगलें.

## आमी भारताक हारोवपाक शकतात: हॉटन

### ■ खबरां संस्था

**हरारे:** झिम्बाब्वे क्रिकेट पंगडाचो मुख्य प्रशिक्षक डॅव्ह हॉटनान भारताच्या पंगडाक शिटकावणी दिल्या. आमकां उणो लेखपाची चूक करची न्हय. आमी भारताक हारोवपाक शकतात. आमची बॉलींग आनी फिल्डींग आपूण येवचे आदीं आशिल्ली तशीच बरी आसा. हाचे खेरीत आमचे कडेन कांय अशे बॅट्समन आसात जे उत्कृश्ट फॉर्मिंत आसात अशें ताणें म्हणलें.

सध्या आमच्या पंगडांत सगलें वेवस्थीत चल्लां. पूण, भारता आड

खेळटना ही आमचे खातीर व्हड अग्नीपरीक्षा आसतली कारण आमी संवसारांतल्या बळिश्ट पंगडा आड खेळटात. तरी आसतना आमी बरें प्रदर्शन करतले अशी आपल्याक आस्त आसा अशें हॉटनान मुखार म्हणलें.

हॉटनाच्या मार्गदर्शनाखाला खेळपी झिम्बाब्वेन बांगलादेशाक वन डे आनी टी-20 माळेंत हारयला. ताका लागून भारता आडचे माळे पयलीं ताचो निश्चीत रितीन आत्मविस्वास वाडला. हाचे खेरीत झिम्बाब्वेन ऑस्ट्रेलियेंत जावपी संवसारीक टी-20 सर्ती खातीर पात्रताय मेळयल्या.

## हरमला आयज मॅराथॉन

### ■ भांगरभूंय। खेळां मेज

**पणजी:** हांगाच्या भौशीक गणेशोत्सव मंडळाच्या 29व्या उत्सवा निमतान आयज (ता. 14) सकाळीं 10.30 वरांचेर पेडणें तालुको मर्यादीत मॅराथॉन सर्त आयोजीत केल्या.

मॅराथॉनाची म्हायती हरमल गणेशोत्सव मंडळाचे अध्यक्ष दिगंबर कोरकणकार, खेळां समिती अध्यक्ष राज्यांतले पदाधिकारी यत्न करीत आसात. तांची तोखणाय करीत तितकी उणी असें आशा अगरवाल हांणी म्हणलें.

3000 रुपया, 2000 रुपया आनी 1000 रुपया, जाल्यार 40 वर्सां वयल्या गटांत वळेंन 2500 रुपया, 1500 रुपया आनी 1000 रुपया इनाम दितले.

बालांांच्या गटांत 30 वर्सां पिराये सकयल्या गटांत वळेंन 3000 रुपया आनी 1000 रुपया, जाल्यार 30 वर्सां पिराये वयल्या गटांत वळेंन 1500 रुपया, 1000 रुपया इनाम दितले.

स्पर्धकांनी फोटो आशिल्लें वळखपत्र सादर करचें. अदीक म्हायती खातीर सुशांत हांचे कडेन संपर्क सादचो अशें आयोजकांनी कळयलां. इनाम भेटवण सुत्राचो 21 ऑगस्टाक जातलो.

# चेतेश्वर पुजाराचो आक्रमक शेंकडो रॉयल लंडन वन डे करंड सर्त

### ■ खबरां संस्था

**नवी दिल्ली:** चेतेश्वर पुजाराक टॅस्ट क्रिकेटर म्हणून वळखतात, पूण रॉयल लंडन वन डे करंड सर्तींत ताणें धांवड्यांचो पावस घालो. वॉर्किंक्शायरा आड जाल्ले मॅचींत ससॅक्साचो मुखेली चेतेश्वर पुजारान 135च्या स्ट्रायक रेटिन धांवड्यो केल्यात. ताणें 107 धांवड्यांची खेळी केली. एके ओव्हरांत ताणें 22 धांवड्यो केल्यो. पूण, आपल्या पंगडाक जैत मेळोवन दिवपाक ताका शक्य जावंक ना.

पयलीं बॅटींग करतना वॉर्किंक्शायरान 6 विकेटी वगडावन 310 धांवड्यांचो दोंगर उबारलो. मोखीचो फाटलाव करतना ससॅक्सान पुजाराच्या शेंकड्या उपरांत लेगीत 7 विकेटी वगडावन 306 धांवड्यो करप शक्य जाल्यो. अशे तरेन वॉर्किंक्शायरान 4 धांवड्यांनी जैत जोडलें.



ससॅक्साच्या डावांतली 45वी ओव्हर फास्ट बॉलर लियाम नॉर्वेलान घाली. हे ओव्हरांत पुजारान 22 धांवड्यो केल्यो. पयल्या बॉलाचेर चवको मारलो. दुसऱ्या बॉलाचेर दोन धांवड्यो केल्यो. तिसऱ्या बॉलाचेर आनीक चवको मारलो. चवथ्या

बॉलाचेर दोन धांवड्यो केल्यो आनी पांचव्या बॉलाचेर सको मारलो. निमाण्या बॉलाचेर चवको मारलो. पुजारा 49वे ओव्हरांत बाद जालो. पुजारान 79 बॉलांनी 107 धांवड्यो केल्यो. हातूंत सात चवक्यांचो आनी दोन सक्यांचो आस्पाव आशिल्लो.

# भुमिका उच्च माध्यमिकाच्या विद्यार्थ्यांची निवड राष्ट्रीय सब ज्युनीयर टॅनीस बॉल क्रिकेट सर्त



निवड जाल्ल्या विद्यार्थ्यां वांगडा प्राचार्य यशवंत सावंत, उप प्राचार्य रावसाहेब राणे आनी शारिरीक शिक्षक अमोल वझे

### ■ भांगरभूंय। प्रतिनिधी

**वाळपय:** तामिळनाडू 15 ते 18 ऑगस्टाक जावपी सब ज्युनियर राष्ट्रीय टॅनीस बॉल वस्तादपण सर्ती खातीर पयें श्री भूमिका उच्च माध्यमिकाच्या स विद्यार्थ्यांची निवड जाल्या. विद्यालयाच्या वेवस्थापकान आनी पालक शिक्षक संघान तांकां परबीं भेटयल्या.

निवड जाल्ल्यां मदीं वैष्णव गांवस, दीपराज गांवकार, मनिषा गांवस, रुद्रेश च्यारी, दिव्या गांवकार, राही वांतेकार हांचो आस्पाव आसा.

तांचे खातीर आयोजीत केल्ल्या निरोप सुवाळ्यांत विद्यालयाचे प्राचार्य यशवंत सावंतान म्हणलें, ह्या भुरग्यांनी विद्यालयाची प्रतिश्ठा वाडयली. अशेच तरेचें काम हेर विद्यार्थ्यांनी करप खूब गरजेचें आसा. वेगळ्यावेगळ्या क्षेत्रांनी

भुरग्यांक मेळपी दरेक संदीचो फायदो तांणी घेवचो. विद्यालयाचे उपप्राचार्य रावसाहेब राणे हांणी लेगीत तांकां परबीं भेटयली. विद्यालयाचे शारिरीक शिक्षक अमोल वझे हांणी भुरग्यांक बरे तरेन प्रशिक्षण दिलां. ताका लागून तामिळनाडूंत जावपी सर्तींत ते निश्चीत रितीन बरे प्रदर्शन करतले अशी आस्त तांणी ह्या वेळार उक्तायली.

## शाकिब अल हसन टी-20 पंगडाचो मुखेली

### ■ खबरां संस्था

**ढाका:** बांगलादेश क्रिकेट मंडळान आपलो मुख्य अस्टतासांचो खेळगडो शाकिब अल हसनाक फुडारांत जावपी आशिया करंड क्रिकेट सर्त, तिरंगी माळ आनी संवसारीक टी-20 सर्ती खातीर आपल्या टी-20 पंगडाचो मुखेली केला.

आशिया करंड क्रिकेट सर्त संयुक्त अरब अमिरातांत जातली जाल्यार संवसारीक टी-20 सर्त ऑस्ट्रेलियेंत जातली. शाकिबान कांय दिसां पयलीं सट्टेबाजी कंपनी बॅटविनर न्युजा कडेन कबलात करून वादांत सांपडिल्लो. बांगलादेशांत सट्टेबाजीक उर्बा दिवपी गजालींचेर बंदी आसा. एक तर तू बांगलादेशा वतीन खेळ्ळ वा सट्टेबाजी कंपनी कडेन कबलात कायम दवर अशें बांगलादेश क्रिकेट मंडळान शाकिबाक स्पश्टूच सांगिल्लें.

शाकिबान अखेरेक सट्टेबाजी कंपनी कडली आपली कबलात रद्द केली. जून म्हयन्यांत मोमिनूल हकान पद सोडल्या उपरांत शाकिबाक टॅस्ट पंगडाचो लेगीत मुखेली केल्लो.

27 ऑगस्टाक सुरू जावपी आशिया करंड सर्ती खातीर बांगलादेश क्रिकेट मंडळान 17 वांगड्यांच्या पंगडाचो घोषणा केली. हे सर्ती खातीर पंगडान आपल्या पंगडांत साबार बदल केल्यात. हातूंत लिटन दासाक दुखापतीक लागून पंगडांतल्यान भायर दवरला.

मदले फळयेंतलो बॅट्समन सबीर रहमान आनी मुश्फिकूर रहिम हांचें



पुनरागमन जालां. जाल्यार निवड समितीन शोरीफूल इस्लाम, मुनीम शहरियार आनी नजमुल हुसैन शांदो हांकां सुवात दिवंक ना. नुरुल हसनाच्या बोटक दुखापत जाल्या तरी आसतना ताका पंगडांत सुवात दिल्या. 21 ऑगस्ट मेरेन ताच्या कडल्यान अपडेटांची आस्त आसा अशें मंडळान म्हणलां.

फाटल्या चार आशिया करंड सर्तींत खेळटना तीन खेपे फायनलींत पावला. पूण, दरेक खेपे ताका उपवस्तादपणाचेर समाधान मानचें

पडलां. सध्याचो ताचो फॉर्म बरो ना. झिम्बाब्वेचे भोंवडेर ताका वन डे आनी टी-20 माळेंत हार घेवची पडल्या. बांगलादेश पंगडः शाकिब अल हसन (मुखेली), अनामुल हक, मुश्फिकूर रहीम, अफीफ हुसैन, मोसादेक हुसैन, महमुदुल्लाह, मेहदी हसन, मोहम्मद सैफुद्दीन, हसन महमूद, मुस्ताफिजूर रहमान, नासुम अहमद, सबबीर रहमान, मेहदी हसन मिराज, इबादत हुसैन, परवेज हुसैन इमोन, नुरुल हसन, तास्कीन अहमद.

## टी-20 माळः न्युझिलॅण्डाक निर्णायक आघाडी

**किंग्स्टन:** ग्लॅन फिलिप्सान 33 बॉलांनी नोंदयिल्ल्या अर्द शेंकड्याच्या नेटार न्युझिलॅण्डान दुसरे टी-20 मॅचींत वॅस्ट इंडिजाक 9 विकेटी वगडावन 125 धांवड्यो करप शक्य जाल्यो.

फिलिप्सान तिसरे विकेटी खातीर डॅव्हॉन कोवे (42) वांगडा मेळून 71 धांवड्यांची भागिदारी केली. ताणें डॅरल मिशेला वांगडा 83 धांवड्यांची भागिदारी केली. मिशेलान 20 बॉलांनी 48 धांवड्यो केल्यो.

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थिवी इंडस्ट्रीयल इस्टेट करासवाडो, म्हापशें-गोंय हे सुवातेर छाप्पून दुसरो माळो. फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायदा खाला संपादकी जबाबदारी)  
■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. 2405952.

■ **ईमेल:** bhaangarbhui@gmail.com (बातल्या खातीर) bhaangarbhuieditorial@gmail.com / (लेख आनी साहित्या खातीर) / bhaangarbhuiadv@gmail.com (जायराती खातीर). ■ **सुत्रोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.





लोकभारोत लोकांचो आवाज


# भांगरभूंय

To get the **Free PDF** copy of  
**भांगरभूंय** on whatsapp daily



Click here and join our  
official Whatapp Group.

 log on to [Bhaangarbhuin.com](http://Bhaangarbhuin.com)  [@Bhaangarbhuin](https://twitter.com/Bhaangarbhuin)

 [Facebook.com/Bhaangarbhuin](https://Facebook.com/Bhaangarbhuin)